

असली आजादी

दमण से प्रकाशित हिन्दी दैनिक

Asli Azadi Dainik

asliazadidainikofficial

■ वर्ष: 21, अंक: 272 ■ दमण, शुक्रवार 17, जुलाई 2026 ■ पृष्ठ: 8 ■ मूल्य: 2 रु ■ RNINO-DDHIN/2005/16215 ■ संपादक- विजय जगदीशचंद्र भट्ट

दमण के लिए ऐतिहासिक उपलब्धि: नमो एयरपोर्ट से दिल्ली के लिए पहली फ्लाइट ने भरी उड़ान

केंद्रीय नागरिक उड्डयन मंत्री किंजरापु राममोहन नायडू ने नमो एयरपोर्ट से नई दिल्ली के लिए प्रथम वाणिज्यिक उड़ान को दिखाई हरी झंडी

■ दमण और नई दिल्ली के बीच सीधी हवाई सेवा का शुभारंभ प्रधानमंत्री नरेंद्र मोदी जी के दूरदर्शी नेतृत्व में क्षेत्रीय संपर्क को सुदृढ़ बनाने की भारत सरकार की प्रतिबद्धता का महत्वपूर्ण उदाहरण है: किंजरापु राममोहन नायडू ■ पिछले दस वर्षों में संघ प्रदेश ने आधुनिक अवसंरचना के क्षेत्र में अभूतपूर्व परिवर्तन देखा है: प्रशासक प्रफुल पटेल ■ प्रधानमंत्री नरेंद्र मोदी द्वारा 5 जून 2026 को राष्ट्र को समर्पित नमो एयरपोर्ट से निर्धारित वाणिज्यिक उड़ानों का हुआ शुभारंभ ■ एलायंस एयर ने दमण-दिल्ली-दमण सेवा प्रारंभ की, मुंबई-दमण-अहमदाबाद मार्ग भी शीघ्र होगा शुरू ■ बेहतर हवाई संपर्क से पर्यटन, व्यापार, निवेश, रोजगार एवं क्षेत्रीय विकास को मिलेगा नया आयाम



असली आजादी न्यूज नेटवर्क, दमण 16 जुलाई। संघ प्रदेश दादरा नगर हवेली और दमण-दीव के लिए आज का दिन ऐतिहासिक रहा, जब नमो एयरपोर्ट दमण से नई दिल्ली के लिए पहली निर्धारित वाणिज्यिक उड़ान को केंद्रीय नागरिक उड्डयन मंत्री किंजरापु राममोहन नायडू ने प्रशासक प्रफुल पटेल की उपस्थिति में हरी झंडी दिखाकर रवाना किया। दमण से निर्धारित वाणिज्यिक उड़ानों का शुभारंभ यहाँ के नागरिकों की लंबे समय से संजोई गई आकांक्षा की पूर्ति है तथा इससे संघ प्रदेश में विमानन और आर्थिक विकास के नए युग का शुभारंभ हुआ है। इस अवसर पर एलायंस एयर ने अपनी नियमित दमण-दिल्ली-दमण सेवा प्रारंभ की, जिसका संचालन प्रत्येक सोमवार और बुधवार को किया जाएगा। इसके अतिरिक्त मुंबई-दमण-अहमदाबाद मार्ग भी शीघ्र प्रारंभ किया जाएगा, जिससे दमण को देश के प्रमुख वाणिज्यिक एवं प्रशासनिक केंद्रों से सीधी हवाई कनेक्टिविटी प्राप्त होगी। कार्यक्रम को संबोधित करते हुए केंद्रीय नागरिक उड्डयन मंत्री किंजरापु

राममोहन नायडू ने कहा कि दमण और नई दिल्ली के बीच सीधी हवाई सेवा का शुभारंभ प्रधानमंत्री नरेंद्र मोदी जी के दूरदर्शी नेतृत्व में क्षेत्रीय संपर्क को सुदृढ़ बनाने की भारत सरकार की प्रतिबद्धता का महत्वपूर्ण उदाहरण है। उन्होंने कहा कि यह नई हवाई सेवा पर्यटन, व्यापार, निवेश एवं आर्थिक विकास को गति प्रदान करेगी तथा नागरिकों और पर्यटकों के लिए यात्रा को अधिक तेज, सुरक्षित एवं सुविधाजनक बनाएगी। उन्होंने कहा कि आज दमण के लिए एक ऐतिहासिक दिन है और हमारे प्रधानमंत्री श्री नरेंद्र मोदी जी की क्रांतिकारी उड़ान योजना के तहत 120 करोड़ रुपये की लागत से बना यह नमो एयरपोर्ट आज गर्व के साथ उड़ान भरने जा रहा है। यह हमारे सबके लिए एक सौभाग्य का विषय है। आपके दमण की पहली उड़ान सीधी देश की राजधानी दिल्ली के लिए हमारे सामने उड़ने के लिए तैयार है। वह भी केवल ढाई घंटे में यहाँ से वहाँ पहुँचने की एक इंतजाम हमने आज यहाँ से शुरू करने का काम किया है। इस ऐतिहासिक अवसर पर आप सभी को खास करके

के साथ इतने कम उम्र में मुझे एक केन्द्रीय मंत्री के तहत काम करने का एक मौका मिला। शिक्षा के क्षेत्र में हो या फिर रोजगार के क्षेत्र में, पर्यटक के क्षेत्र में या अन्य कहीं सारे स्वास्थ्य के क्षेत्र में जो भी चीज आप देखेंगे कि पिछले 12 साल में अगर तुलना करेंगे तो आपको जमीन आसमान का फर्क आज दादरा नगर हवेली और दमण-दीव में देखने को मिलेगा। दादरा नगर हवेली और दमण-दीव को 13,000 करोड़ की लागत से 450 से अधिक परियोजनाओं का लाभ भी इस सरकार में हमें मिला है। प्रधानमंत्री जी ने इस क्षेत्र के विकास को हमेशा प्राथमिकता दी है। यही कारण है कि दमण वासियों ने प्रधानमंत्री जी को नेतृत्व में सम्मान भी देखा और उसी के साथ आज उनको भी सम्मान करते हुए हमारा जो एयरपोर्ट है उसका नाम भी नमो एयरपोर्ट करके लोकार्पण भी किया। मेरा मानना है कि नमो केवल एक नाम नहीं है। नमो एक सेवा भाव समाज के लिए है। जनसभा को संबोधित करते हुए प्रशासक प्रफुल पटेल ने कहा कि ढाई लाख की आबादी वाला दमण जिसे छोटा टाउन बोल सकते हैं

इसमें इतना बड़ा एयरपोर्ट हो और यहाँ से डायरेक्ट फ्लाइट देश की राजधानी दिल्ली से हम जुड़ते हैं तो इससे बड़ा सौभाग्य क्या हो सकता है। आज केन्द्रीय नागरिक उड्डयन मंत्री किंजरापु राममोहन नायडू ने अपने करकमलों से इस कॉमर्सियल फ्लाइट को हरी झंडी दिखाकर प्रस्थान कराया। आज मैं विशेष उल्लेख करना चाहता हूँ, अभिनंदन करना चाहता हूँ, आभार प्रकट करना चाहता हूँ कि आदरणीय प्रधानमंत्री श्री नरेंद्र मोदी के कुशल मार्गदर्शन एवं आशीर्वाद और उसके साथ-साथ रक्षा मंत्री राजनाथ सिंह का आभार प्रकट करता हूँ कि उन्होंने हमें इसके लिए अनुमति दी है, वरना यह संभव नहीं था। आप याद रखना पाँच साल के बाद दमण का नक्शा ही बदल जाएगा। 15 हजार इंस्टीज के लोग चाहे दमण हो, सिलवासा हो, वापी हो, सरगाम हो, उमरगाम हो, पालघर, वलसाड की जितनी भी इंस्टीज हैं वे लोग इसी एयरपोर्ट का ही उपयोग करेंगे, ऐसा मुझे पक्का भरोसा है। यहाँ से मुंबई जाने और सूरत जाने में कई घंटे लगेगे। साधारण आदमी के

लिए दो घंटे से पहले एयरपोर्ट पर पहुँचना होता है। अब तो कोई झंझट नहीं। दमण से टेक ऑफ करो और दो घंटे में दिल्ली पहुँच जाओ। इससे बड़ा सौभाग्य क्या हो सकता है? सिर्फ दो घंटे में आप दिल्ली। इससे मेरे इंस्टीज के लोगों को भी फायदा होगा। प्रशासक प्रफुल पटेल ने कहा कि दमण के आस-पास विस्तारों के औद्योगिक क्षेत्रों में विभिन्न पदों पर काम करने वाले और उद्योगकर्मी, श्रमिकों के साथ प्रशासनिक सेवा देने वाले 6-7 लोगों में से अधिकांश लोग उत्तर भारतीय हैं। उनकी सहूलियत के लिए मैंने केन्द्रीय नागरिक उड्डयन मंत्री को विनती किया है कि आने वाले दिनों में यहाँ से मुझे एक लखनऊ और एक पटना के लिए भी फ्लाइट शुरू कर देना मैं बहुत आभारी रहूँगा। प्रशासक प्रफुल पटेल ने दमण एयरपोर्ट से पहली फ्लाइट में यात्रा करने वाले सभी यात्रियों को शुभकामनाएँ दीं। उन्होंने कहा कि पिछले दस वर्षों में संघ प्रदेश ने आधुनिक अवसंरचना के क्षेत्र में अभूतपूर्व परिवर्तन देखा है। उन्होंने दमण को विश्वस्तरीय विमानन अवसंरचना प्रदान करने के लिए माननीय प्रधानमंत्री श्री नरेंद्र

मोदी जी एवं भारत सरकार के प्रति आभार व्यक्त किया। उन्होंने विश्वास व्यक्त किया कि राष्ट्रीय राजधानी के लिए सीधी हवाई सेवा प्रारंभ होने से संपर्क व्यवस्था और अधिक मजबूत होगी, पर्यटन एवं निवेश को बढ़ावा मिलेगा, व्यापारिक गतिविधियों का विस्तार होगा तथा समावेशी एवं सतत सामाजिक-आर्थिक विकास के नए अवसर सृजित होंगे। इस ऐतिहासिक समारोह में नागरिक उड्डयन मंत्रालय, भारतीय विमानपत्तन प्राधिकरण, एलायंस एयर के प्रतिनिधि, जनप्रतिनिधि, केंद्र शासित प्रदेश प्रशासन के वरिष्ठ अधिकारी, आमंत्रित अतिथि तथा मोडिया प्रतिनिधि बड़ी संख्या में उपस्थित रहे और इस गौरवपूर्ण अवसर के साक्षी बने। नमो एयरपोर्ट से निर्धारित वाणिज्यिक उड़ानों का शुभारंभ दमण की राष्ट्रीय स्तर पर बेहतर संपर्क वाले प्रमुख गंतव्य के रूप में स्थापित करने की दिशा में एक महत्वपूर्ण उपलब्धि है। यह भारत सरकार की आधुनिक अवसंरचना के विकास, क्षेत्रीय संपर्क को मजबूत करने तथा समावेशी विकास को बढ़ावा देने की दूरदर्शी सोच को भी साकार

करता है। उल्लेखनीय है कि माननीय प्रधानमंत्री श्री नरेंद्र मोदी जी ने 5 जून 2026 को दमण प्रवास के दौरान नमोएयरपोर्ट का लोकार्पण किया था। इससे पूर्व उन्होंने 25 अप्रैल 2023 को सिविल टर्मिनल भवन की आधारशिला रखी थी और मात्र तीन वर्षों के भीतर इस महत्वाकांक्षी परियोजना को राष्ट्र को समर्पित किया, जो समयबद्ध अवसंरचना विकास के प्रति सरकार की प्रतिबद्धता का उत्कृष्ट उदाहरण है। इस विकास यात्रा को आगे बढ़ाते हुए मई 2026 में रक्षा मंत्रालय ने नमोएयरपोर्ट के रनवे विस्तार प्रस्ताव को भी स्वीकृति प्रदान की है। इसके बाद यहाँ बड़े रक्षा विमानों के साथ-साथ एयरबस ए320 श्रेणी के नागरिक विमानों का संचालन भी संभव हो सकेगा। यह रणनीतिक विस्तार क्षेत्रीय हवाई संपर्क को और सुदृढ़ करेगा, राष्ट्रीय सुरक्षा तैयारियों को मजबूती देगा तथा पर्यटन, व्यापार, निवेश एवं आर्थिक विकास के नए अवसरों का मार्ग प्रशस्त करते हुए दमण को भारत के पश्चिमी तट पर उभरते हुए विमानन एवं पर्यटन केंद्र के रूप में स्थापित करेगा।

प्रसव के बाद किडनी फेलियर से जूझ रही महिलाओं ने मांगी इच्छामृत्यु

जयपुर (एजेंसी)। राजस्थान के कोटा शहर में पांच महिलाएं, जो प्रसव के बाद किडनी फेलियर से जूझ रही हैं, उन्होंने अब डायलिसिस कराने से इनकार कर दिया है और राष्ट्रपति द्रौपदी मुर्मू से या तो किडनी ट्रांसप्लांट की व्यवस्था करने या इच्छामृत्यु की अनुमति देने का अनुरोध किया है। इन महिलाओं ने अपने परिजनों के साथ मिलकर जिला अधिकारियों को किडनी ट्रांसप्लांट सुनिश्चित करने के लिए 48 घंटे का अल्टीमेटम दिया था, जिसके बाद यह गंभीर कदम उठाया गया है। परिजनों का कहना है कि वे अपनी पत्नियों को इस तरह तड़पते हुए और नहीं देख सकते और अगर लिखित आश्वासन नहीं मिला तो वे उन्हें डायलिसिस के लिए लाना बंद कर देंगे। उनके अनुसार, ये महिलाएं चलती-फिरती लाशों की तरह जी रही हैं। माई की शुरुआत में बच्चे के जन्म के बाद से ही धनी सुमन, रागिनी मौला, सुशीला महारथ, पिंकी एयरवाल और आरती चौबदार नाम की इन महिलाओं की सेहत लगातार बिगड़ती गई है। वे 70 से अधिक दिनों से अस्पताल में भर्ती हैं और इस दौरान उन्हें 32 बार डायलिसिस से गुजरना पड़ा है। सुमन के पति मोहन लाल ने बताया कि उनकी पत्नी को अब डायलिसिस शब्द से ही डर लगने लगा है। उन्होंने कहा कि प्रक्रिया के एक घंटे के भीतर ही उन्हें उल्टी होने लगती है, वे बुरी तरह कांपने लगती हैं और तेज बुखार आ जाता है। इसी तरह, रागिनी ने भी डायलिसिस को बेहद दर्दनाक बताया और शिकायत की कि लंबे समय तक चले इलाज के बावजूद उनकी सेहत में कोई सुधार नहीं हुआ है। पिंकी और आरती तो डायलिसिस से मना कर अस्पताल से बाहर भी चली गईं, अस्पताल प्रशासन पर लापरवाही का आरोप लगाते हुए। रागिनी के पति लोकेश मौला ने यह भी दावा किया कि डॉक्टराइन उन पर रोज डिस्चार्ज लेने का दबाव डाल रहा है। न्यू मेडिकल कॉलेज हॉस्पिटल (एनएमसीएच) के अधिकारियों ने हालांकि इन आरोपों को खारिज किया है। एनएमसीएच के विसिपल डॉ. नीलेश जैन ने बताया कि सभी पांचों महिलाओं का इलाज चल रहा है और उनकी हालत स्थिर है। उन्होंने यह भी बताया कि उन्हें 20 दिन पहले ही डिस्चार्ज करने की मंजूरी मिल गई थी और वे डायलिसिस सेशन के लिए अस्पताल आ सकती हैं। डॉ. जैन ने यह चेतावनी भी दी कि डायलिसिस से इनकार करना जानलेवा हो सकता है।

विद्युत संकट गंभीर समस्या, सांसद सैलजा ने सीएम को पत्र लिख की समाधान की मांग

सिरसा (एजेंसी)। सिरसा की सांसद कुमारी सैलजा ने कालावाली शहर और आसपास के इलाकों में लगातार बनी हुई विद्युत संकट की समस्या को गंभीर जनहित का विषय बताते हुए हरियाणा के सीएम नाराय सिंह सेनी को पत्र लिखा है। पत्र में कुमारी सैलजा ने कहा है कि योरमसार से कालावाली आने वाली मुख्य विद्युत लाइन में बार-बार तकनीकी खराबियां आने से इलाकों में बिजली आपूर्ति लगातार बाधित हो रही है। इससे आम नागरिकों, व्यापारियों, किसानों, विद्यार्थियों, स्वास्थ्य संस्थानों, लघु उद्योगों तथा अन्य जरूरी सेवाओं पर प्रतिकूल प्रभाव पड़ रहा है। भीषण गर्मी के मौसम में यह समस्या और ज्यादा गंभीर हो जाती है। मीडिया रिपोर्ट के मुताबिक सैलजा ने सीएम सेनी से आग्रह किया है कि संबंधित विभाग को तत्काल निदेश देकर मुख्य विद्युत लाइन का तकनीकी परीक्षण, आवश्यक अद्यतन, क्षमता वृद्धि, मरम्मत और आवश्यकता पड़ने पर वैकल्पिक व्यवस्था सुनिश्चित कराई जाए, ताकि कालावाली एवं आसपास के क्षेत्रों के लोगों को बार-बार होने वाली बिजली कटौती से रखाई राहत मिल सके। उन्होंने कहा कि जनहित से जुड़े इस विषय का शीघ्र समाधान किया जाना जरूरी है।

संजय राउत ने सीएम फडणवीस से रामरक्षा कार्यक्रम में आने का किया आग्रह

मुंबई (एजेंसी)। शिवसेना (यूबीटी) के राज्यसभा सदस्य संजय राउत ने महाराष्ट्र के मुख्यमंत्री देवेंद्र फडणवीस को 19 जुलाई को नागपुर में आयोजित हो रहे रामरक्षा कार्यक्रम में शामिल होने के लिए आमंत्रित किया है। शिवसेना यूबीटी नेता राउत ने उन्हें एक पत्र भी लिखा है और पोस्ट करते हुए कहा कि सीएम फडणवीस, रामरक्षा कार्यक्रम में शामिल होने जरूर आएं। हम सभी आपके आने का बेसब्री से इंतजार कर रहे हैं। शिवसेना (यूबीटी) के राज्यसभा सदस्य ने पत्र में मुख्यमंत्री फडणवीस को प्रखर राष्ट्रभक्त और कट्टर हिंदुत्ववादी बताकर लिखा कि उन्होंने कई बार सार्वजनिक रूप से यह कहा है कि वे भी अयोध्या राम जन्मभूमि आंदोलन का हिस्सा रहे हैं। राउत ने कहा कि करोड़ों रामभक्तों की तरह फडणवीस की भी यह इच्छा थी कि अयोध्या में भगवान श्रीराम का भव्य मंदिर बने और अब वह सपना साकार हो चुका है। पत्र में राउत ने आरोप लगाया कि कुछ लोग राम मंदिर को लेकर झूठा और भ्रामक प्रचार कर रहे हैं। इस तरह के प्रचार से करोड़ों श्रद्धालुओं की धार्मिक भावनाएं आहत हुई हैं। इस ध्यान में रखते हुए शिवसेना (यूबीटी) की ओर से रामरक्षा अभियान शुरू किया गया है। संजय राउत ने मुख्यमंत्री फडणवीस से आग्रह किया है कि वे 19 जुलाई, को शाम 4-30 बजे नागपुर के रामनगर स्थित राम मंदिर में आयोजित रामरक्षा कार्यक्रम में मुख्य रूप से शामिल हों और वहां उपस्थित रामभक्तों का मार्गदर्शन करें। राउत के इस मिशन पर महाराष्ट्र की राजनीति में भी अहम माना जा रहा है क्योंकि उन्होंने राजनीतिक मतभेदों से अलग हटकर मुख्यमंत्री फडणवीस को खुले तौर पर धार्मिक कार्यक्रम में शामिल होने का न्यौता दिया है। अब सभी की नजर इस बात पर है कि मुख्यमंत्री फडणवीस निमंत्रण को स्वीकार करते हैं या नहीं।

दिल्ली में रफ्तार का कहर : डंपर ने महिला को कुचला, मौके पर मौत

नई दिल्ली (एजेंसी)। दिल्ली में सड़क हादसों का सिलसिला थमने का नाम नहीं ले रहा है। गुरुवार को बुद्ध विहार-कझावला रोड पर तेज रफ्तार से आ रहे एक डंपर ने एक महिला को कुचल दिया, जिससे मौके पर ही उसकी मौत हो गई। मुहक की शिनाख्त रौंछणी निवासी प्रियंका के रूप में हुई है। हादसे के बाद डंपर चालक वाहन छोड़कर फरार हो गया। सूचना मिलते ही पुलिस मौके पर पहुंची। पुलिस को शव निकालने में काफी मशकत करनी पड़ी, जिसके बाद शव को पोस्टमार्टम के लिए अस्पताल भेजा गया। शव को सड़क से हटाने के बाद यातायात को सामान्य कराया गया। पुलिस ने हादसे में शामिल डंपर को जब्त कर लिया है और फरार चालक की तलाश जारी है। फिनाल मामले की विस्तृत जांच और कानूनी कार्रवाई की जा रही है। यह दर्दनाक हादसा दिल्ली में बढ़ती सड़क दुर्घटनाओं और हिट-एंड-रन मामलों की गंभीर स्थिति को दिखाता है। एक दिन पहले ही सिंधु बॉर्डर के पास ड्यूटी पर तैनात दिल्ली ट्रैफिक पुलिस के एक हेड कास्टेबल को तेज रफ्तार वाहन की टक्कर से मौत हुई थी।

असली आज़ादी ममता से 30 साल पुरानी दोस्ती तोड़ कर किया आर-पार का ऐलान

राजनीति के ‘गांधारी’ और ‘हिटलर’ पर मदन मित्रा का तीखा वार

कोलकाता (एजेंसी)। पश्चिम बंगाल की राजनीति में एक बड़ा भूचाल आ गया है। तीन दशकों तक ममता बनर्जी के सबसे भरोसेदार सहयोगियों में शामिल रहे कामारहाटी के विधायक मदन मित्रा ने अब पार्टी नेतृत्व के खिलाफ खुला मोर्चा खोल दिया है। उन्होंने ममता बनर्जी के साथ अपनी राजनीतिक दोस्ती को दरकिनार कर ‘आर-पार’ की लड़ाई का ऐलान कर दिया है। मदन मित्रा का यह वाग्य तेवर राज्य की सियासत में नई बहस छेड़ चुका है।मदन मित्रा ने अपनी नाराजगी की मुख्य वजह पार्टी के भीतर का ‘दमघोटू’ माहौल बताया है। उन्होंने स्वीकार किया कि पिछले कुछ समय से पार्टी में उनका दम घुट रहा था और काम करने के लिए स्थितियां अनुकूल नहीं थीं। ममता बनर्जी के आसपास का दायरा सिमटने की बात करते हुए उन्होंने बिना नाम लिए ममता को ‘गांधारी’ या ‘धृतराष्ट्र’ जैसी संज्ञा दी। मदन मित्रा का तंज साफ था कि नेतृत्व सब कुछ देखते हुए भी आंखें मूंद बैठा



हैं। उन्होंने अभिषेक बनर्जी पर सीधा और सबसे तीखा हमला करते हुए उनकी तुलना ‘हिटलर’ से कर डली। मदन मित्रा का आरोप है कि पार्टी में अब सिर्फ

ही में चर्चा रही कि उन्होंने ममता बनर्जी से माफी मांगी है। इस पर स्पष्टीकरण देते हुए मदन मित्रा ने कहा कि उन्होंने व्हाट्सएप के जरिए ममता को माफी का संदेश जरूर भेजा था क्योंकि वे आज भी उनका व्यक्तिगत सम्मान करते हैं। लेकिन उन्होंने साफ किया कि माफी मांगने का मतलब यह कतई नहीं है कि उनकी राजनीतिक पेशानियां खत्म हो गईं हैं या वे पार्टी के तानाशाही रवैये से सहमत हैं। मदन मित्रा ने 21 जुलाई के कार्यक्रम और उसमें शामिल होने वाली भीड़ पर भी कटाक्ष किया। हाईकोर्ट के आदेश और भीड़ के दवाों पर सवाल खड़े करते हुए उन्होंने कहा कि अब राज्य की राजनीति का चेहरा बदलने का समय आ गया है। उन्होंने दावा किया कि भारतीय जनता पार्टी अजेय नहीं है और यदि विपक्षी ताकतें एकजुट हो जाएं, तो आने वाले एक साल के भीतर पश्चिम बंगाल की राजनीति की दिशा पूरी तरह बदल जाएगी। उनके इस बग़ावती तेवर ने सत्ताधारी दल के अंदरूनी कलह को सार्वजनिक कर दिया है।

पीएम मोदी आज आएंगे चंडीगढ़, ट्रैफिक पुलिस ने किया प्रमुख मार्गों को डायवर्ट

—लोगों को सलाह वैकल्पिक रास्तों का करें इस्तेमाल, साईकिल ट्रैक, फुटपाथ खड़े ना करें वाहन

चंडीगढ़ (एजेंसी)। पीएम नरेंद्र मोदी शुक्रवार को चंडीगढ़ आ रहे हैं। उनके दौरे को देखते हुए ट्रैफिक पुलिस ने एड्वाइजरी जारी की है। लोगों की सुविधा और सुरक्षा को ध्यान में रखते हुए कुछ प्रमुख मार्गों पर ट्रैफिक डायवर्ट किया गया है ताकि लोगों को आने-जाने में किसी तरह की कोई परेशानी न हो। पुलिस के मुताबिक चंडीगढ़-नयागांव बैरियर से लेकर पंजाब इंजीनियरिंग कॉलेज लाइट प्वाइंट और सेक्टर-2/3/10-11 चौक तक ट्रैफिक प्रभावित रह सकता है, जिसके चलते ट्रैफिक डायवर्ट किया गया है। वहीं लोगों को सलाह दी है कि दोपहर 3 बजे तक इस रूट का इस्तेमाल करने से बचें और जरूरत पड़ने पर वैकल्पिक रास्तों का सहारा लें।

इसके अलावा ट्रैफिक की ताजा जानकारी प्राप्त करने के लिए लोगों से चंडीगढ़ ट्रैफिक पुलिस के अधिकारिक सोशल मीडिया प्लेटफॉर्म पर नजर बनाए रखने की अपील की गई है। कार्यक्रम में शामिल होने वाले मेहमानों, अधिकारियों और कर्मचारियों को निर्देश दिए हैं कि वे अपने वाहन केवल तय पार्किंग स्थलों पर ही खड़े करें। साईकिल ट्रैक, फुटपाथ या नो-पार्किंग जोन में वाहन

खड़ा करने वालों के खिलाफ कार्रवाई की जाएगी और जरूरत पड़ने पर वाहनों को टो भी किया जाएगा।

बताया जा रहा है कि पीएम मोदी शुक्रवार को चंडीगढ़ एयरपोर्ट पहुंचने के बाद हेलीकॉप्टर के जरिए राजेंद्र पार्क जाएंगे। इसके बाद वह सड़क मार्ग से पंजाब इंजीनियरिंग कॉलेज पहुंचेंगे। सुरक्षा और ट्रैफिक व्यवस्था को ध्यान में रखते हुए प्रशासन ने दो संभावित रूट तय किए हैं। पहले रूट के मुताबिक पीएम का काफिला राजेंद्र पार्क से रवाना होकर पंजाब और हरियाणा के मुख्यमंत्री आवासों के बीच वाले मार्ग से विज्ञान पथ होते हुए सोधे पंजाब इंजीनियरिंग कॉलेज पहुंचेंगे।

वहीं वैकल्पिक रूट के तहत काफिला राजेंद्र पार्क से निकलकर पंजाब के सीएम हाउस के सामने से गुजरते हुए नयागांव रोड के रास्ते पंजाब इंजीनियरिंग कॉलेज तक जाएगा। सुरक्षा कार्यों से दोनों मार्गों पर विशेष इजाजत किए गए हैं और जरूरत पड़ने पर इनमें से किसी भी रूट का इस्तेमाल किया जा सकता है। एक अन्य वैकल्पिक रूट एयरपोर्ट से तैयार किया गया है, जिसके तहत काफिला एयरोपोर्ट स्थित एयरफोर्स एंटी से रवाना होकर एयरपोर्ट चौक, ट्रिब्यून चौक, मध्य मार्ग, ट्रांसपोर्ट चौक और पंजाब राज्यभवन वाले रास्ते से विज्ञान पथ के रास्ते होते हुए पंजाब इंजीनियरिंग कॉलेज पहुंचेंगे।

सीता के पति... पर विवादित टिप्पणी मामले में फंसे कुणाल कामरा

जंतर-मंतर पर की टिप्पणी पर भड़के लोग

नई दिल्ली (एजेंसी)। हास्य कलाकार कुणाल कामरा ने जंतर-मंतर पर चल रहे कांक्रोच जनता पार्टी (सीजेपी) के विरोध प्रदर्शन के मंच से भगवान राम को लेकर एक बेहद विवादास्पद टिप्पणी कर दी, जिसके बाद उन्हें देश भर के लोगों की तीव्र आलोचना का सामना करना पड़ रहा है। सोशल मीडिया पर तेजी से वायरल हो रहे एक वीडियो में कामरा यह कहते हुए दिखाई दे रहे हैं, ये जो सरकार है और ये जो कर रही है, बहुत सालों से कर रही है। हमने देखा है कि ये लोग बस सीता के पति का नाम ले लेते नीता के पति का काम कर रहे हैं। कामरा का यह बयान स्पष्ट रूप से नीता अंबानी के पति मुकेश अंबानी की ओर इशारा कर रहा था। विपक्षी नेता और मोदी सरकार के आलोचक अक्सर सरकार पर अंबानी जैसे उद्योगपतियों को लाभ पहुंचाने का आरोप लगाते रहे हैं। कामरा ने भी इसी तरह की आलोचना की, लेकिन भगवान राम का नाम लेने की बजाय जिस तरीके से उन्होंने व्यंग्यात्मक ढंग से मजाक किया और इस पर लोग हंसते हुए ताली बजाने लगे, उसको लेकर विशेष आपत्ति जाहिर की जा रही है। सोशल मीडिया पर एक यूजर ने अपनी प्रतिक्रिया देते हुए कहा, बीजेपी वाले सीता के पति का नाम लेके काम करते हैं। यह आज सीजेपी के मंच से कुणाल कामरा ने बोला। सीजेपी के मंच से



लगातार भगवान श्री राम का अपमान हो रहा है। कुछ दिन पहले जय श्री राम के नारे को लेकर भी आपत्तिजनक बातें हुई थीं। एक अन्य यूजर ने दिल्ली पुलिस से कामरा और दीपके के खिलाफ तुरंत कार्रवाई की मांग करते हुए लिखा, आज अभिजीत दीपके ने कुणाल कामरा को सीजेपी प्रदर्शन पर बुलाया। जैसे ही उन्हें स्ट्रेज मिला, कामरा ने अपना भाषण शुरू किया और हिंदू देवी-देवताओं का मजाक उड़ते हुए बोला – सीता का पति। इस अश्लील मजाक पर अभिजीत दीपके ताली बजाते और हंसते नजर आए। करोड़ों हिंदू मां सीता की पुजा कितना दबाव होता है, यह देखिए। उन्होंने

–राज्य को अतिरिक्त आर्थिक सहायता उपलब्ध कराने का किया अनुरोध

बेंगलुरु (एजेंसी)। कर्नाटक में कमजोर मानसून के कारण सूखे की स्थिति लगातार गंभीर होती जा रही है। इस बीच राज्य के उम्मुखमंत्री जी परमेश्वर ने पीएम मोदी को पत्र लिखकर तत्काल हस्तक्षेप की मांग की है। उन्होंने एनडीआरएफ के नियमों में राहत देने और राज्य को अतिरिक्त आर्थिक सहायता उपलब्ध कराने का अनुरोध किया है। पत्र में परमेश्वर ने कहा कि दक्षिण-पश्चिम मानसून में कर्नाटक में सामान्य से कम बारिश हुई है। इसका सीधा असर खेती, पेयजल व्यवस्था, भूजल स्तर और ग्रामीण अर्थव्यवस्था पर पड़ रहा है। बता दें जून महीने में कर्नाटक में 42 फीसदी कम बारिश दर्ज की गई, जबकि कल्याण कर्नाटक क्षेत्र में 36 फीसदी बारिश की कमी रही। जूलाई में भी स्थिति नहीं सुधरी और राज्य में अब तक 34 फीसदी कम बारिश रिकॉर्ड की गई है। वहीं बेंगलुरु में भी सामान्य से करीब 34 फीसदी कम बारिश हुई। उम्मुख्यमंत्री परमेश्वर ने कहा कि आकलन के मुताबिक कम बारिश और अधिक तापमान के कारण प्रभावित इलाकों

जगन्नाथ रथ यात्रा : शंकराचार्य निश्चलानंद से धर्मेंद्र प्रधान समेत कई नेताओं ने की मुलाकात

पुरी (एजेंसी)। केंद्रीय शिक्षा मंत्री धर्मेंद्र प्रधान ने गुरुवार को जगन्नाथ रथ यात्रा के पावन अवसर पर श्री गोवर्धनमठ पुरी पीठ के जगद्गुरु शंकराचार्य स्वामी निश्चलानंद सरस्वती महाराज से मुलाकात की। प्रधान ने एक्स पर पीस्ट करते हुए लिखा- पावन रथ यात्रा के शुभ अवसर पर श्री गोवर्धनमठ पुरी पीठ के पूज्यपाद जगद्गुरु शंकराचार्य के श्रीरंघों में नमन कर उनका आशीर्वाद प्राप्त करने का सौभाग्य मिला। उनका स्नेह और आध्यात्मिक मार्गदर्शन सदैव प्रेरणा देता है। सनातन परंपरा एवं श्री जगन्नाथ संस्कृति के इस महान आध्यात्मिक केंद्र में उपस्थित होकर मन श्रद्धा, शांति और आनंद से अभिभूत है। इससे पहले सीएम मोहन वरणा माझी ने जगद्गुरु शंकराचार्य से मुलाकात की थी। उन्होंने आगे लिखा कि श्री गोवर्धन मठ में मुझे परम पूज्य जगद्गुरु शंकराचार्य स्वामी श्री निश्चलानंद सरस्वती महाराज की दिव्य उपस्थिति और उनके अमृतमयी आशीर्वाद को प्राप्त करने का सौभाग्य मिला। उन्होंने लिखा कि हमारी समृद्ध सांस्कृतिक विरासत के संरक्षण, मानवीय मूल्यों की स्थापना और सामाजिक समरसता की रक्षा के लिए, परम पूज्य शंकराचार्य जी का अमूल्य जीवन-दर्शन और मार्गदर्शन सदैव एक प्रकाश-पुंज का कार्य करता है। जगद्गुरु की इस पावन उपस्थिति और मार्गदर्शन ने मुझे राज्य की जनता की निरंतर सेवा के लिए नई ऊर्जा और दृढ़ संकल्प से भर दिया है। पुरी से बीजेपी सांसद सबित पात्रा ने भी शंकराचार्य से मुलाकात की तस्वीरें साझा करते हुए एक्स पर लिखा- आज श्री जगन्नाथ धाम, पुरी में मुझे गोवर्धन मठ के परम पूज्य जगद्गुरु शंकराचार्य स्वामी निश्चलानंद सरस्वतीजी महाराज के दर्शन और पवित्र आशीर्वाद प्राप्त करने का सौभाग्य प्राप्त हुआ।



वांगचुक बोले-रिपोर्ट नॉर्मल है, इतनी जल्दी हार मानने वाला नहीं संसद कूच की हुंकार : 19वें दिन भी डटे सोनम वांगचुक

नई दिल्ली (एजेंसी)। लद्दाख की संवैधानिक सुरक्षा और अन्य अधिकारों की मांग को लेकर देश की राजधानी दिल्ली के जंतर-मंतर पर चल रहा आंदोलन अब एक नए मोड़ पर पहुंच गया है। पिछले 28 जून से अर्निश्रितकालीन भूख हड़ताल पर बैठे प्रसिद्ध सामाजिक कार्यकर्ता सोनम वांगचुक के अनशन का आज 19वां दिन है। बिगड़ती सेहत के बीच वांगचुक ने बुधवार देर रात सोशल मीडिया पर एक वीडियो संदेश जारी कर देश की जनता से आगामी 20 जुलाई को संसद मार्च में शामिल होने की एक बेहद भावुक और बड़ी अपील की है।



लगातार बढ़ते दबाव के बीच अपनी स्थिति स्पष्ट करते हुए सोनम वांगचुक ने कहा कि उन्हें देशभर से हजारों आम नागरिकों, समाज के बड़े बुजुर्गों और विभिन्न राजनीतिक नेताओं के संदेश मिल रहे हैं कि वे अपनी भूख हड़ताल खत्म कर दें। कुछ शुभचिंतकों ने तो कोर्ट का दबावा भी खटखटाया है ताकि सरकार उन्हें जबरन खाना खिला सके। इस पर कड़ा खड़ा अपनाते हुए उन्होंने

जाएं, और वे इस अनशन को कई दिनों तक आगे खींच सकते हैं।

वांगचुक ने देश की जनता से आग्रह किया कि वे सिर्फ उनसे अनशन तोड़ने के लिए न कहें, बल्कि खुद भी लद्दाख के इस हक की लड़ाई में एक छोटा कदम उठाएं। आगामी 20 जुलाई से देश की संसद का मानसून सत्र शुरू होने जा रहा है, जिसे देखते हुए जंतर-मंतर पर पहले से ही परीक्षाओं में हुई कथित गड़बड़ियों के विरोध में और केंद्रीय शिक्षा मंत्री के इस्तीफे की मांग को लेकर चलो संसद अभियान के तहत एक शांतिपूर्ण मार्च निकालने की तैयारी चल रही है। वांगचुक ने इस प्रदर्शन के साथ एकजुटता जताते हुए जनता से अपील की कि 20 जुलाई को सभी लोग इतनी बड़ी संख्या में यहाँ आए कि सरकार तक एक आटू संदेश पहुँचे। उन्होंने कहा कि जब हम हजारों की संख्या में मिलकर लद्दाख के इस पुरे मुद्दे को देश की संसद के हवाले कर देंगे, तब उन्हें भरोसा हो जाएगा कि यह लड़ाई अब सही हाथों में चली गई है।

लाल किला एक महीने के लिए आम जनता और सैलानियों के लिए बंद

नई दिल्ली (एजेंसी)। भारत की स्वतंत्रता दिवस की 80वीं वर्षगांठ समारोह की भव्य तैयारियों और सुरक्षा इंतजामों के मद्देनजर लाल किला परिसर को एक महीने के लिए आम जनता और सैलानियों के लिए बंद कर दिया गया है। भारतीय पुरातत्व सर्वेक्षण ने लाल किले में स्वतंत्रता दिवस समारोह की तैयारियों को देखते हुए यह आदेश जारी किया है। आदेश में कहा गया है कि लाल किला 15 जुलाई से 15 अगस्त 2026 तक स्वतंत्रता दिवस समारोह समाप्त होने तक आम जनता और पर्यटकों के लिए बंद रहेगा। मीडिया रिपोर्ट के मुताबिक एएसआई के एक वरिष्ठ अधिकारी ने बताया कि स्वतंत्रता दिवस से पहले हर साल इस तरह का आदेश जारी किया जाता है।

कम बारिश से कर्नाटक में सूखे की स्थिति, डिप्टी सीएम ने पीएम को लिखा पत्र

–राज्य को अतिरिक्त आर्थिक सहायता उपलब्ध कराने का किया अनुरोध



बेंगलुरु (एजेंसी)। कर्नाटक में कमजोर मानसून के कारण सूखे की स्थिति लगातार गंभीर होती जा रही है। इस बीच राज्य के उम्मुखमंत्री जी परमेश्वर ने पीएम मोदी को पत्र लिखकर तत्काल हस्तक्षेप की मांग की है। उन्होंने एनडीआरएफ के नियमों में राहत देने और राज्य को अतिरिक्त आर्थिक सहायता उपलब्ध कराने का अनुरोध किया है। पत्र में परमेश्वर ने कहा कि दक्षिण-पश्चिम मानसून में कर्नाटक में सामान्य से कम बारिश हुई है। इसका सीधा असर खेती, पेयजल व्यवस्था, भूजल स्तर और ग्रामीण अर्थव्यवस्था पर पड़ रहा है। बता दें जून महीने में कर्नाटक में 42 फीसदी कम बारिश दर्ज की गई, जबकि कल्याण कर्नाटक क्षेत्र में 36 फीसदी बारिश की कमी रही। जूलाई में भी स्थिति नहीं सुधरी और राज्य में अब तक 34 फीसदी कम बारिश रिकॉर्ड की गई है। वहीं बेंगलुरु में भी सामान्य से करीब 34 फीसदी कम बारिश हुई। उम्मुख्यमंत्री परमेश्वर ने कहा कि आकलन के मुताबिक कम बारिश और अधिक तापमान के कारण प्रभावित इलाकों

में करीब 80 फीसदी बोई गई फसल बर्बाद हो चुकी है। उन्होंने इसके लिए मुख्य रूप से अल नीनो के प्रभाव को जिम्मेदार बताया। साथ ही कहा कि कई जिलों में भूजल स्तर तेजी से गिर रहा है, जिससे सिंचाई और पेयजल संकट और गहरा गया है। पत्र में बताया गया है कि विजयनगर (61 फीसदी), मैसूर (55 फीसदी), मंडिकेरी (51 फीसदी), चिकमंगलुरु (48 फीसदी), दावणगरे (47 फीसदी), हावेरी (46 प्रतिशत, शिवमोगा (44 फीसदी), कलबुर्गी (43 फीसदी), मंगलुरु (43 फीसदी) और बीदर (40 फीसदी) जैसे जिलों में बारिश की भारी कमी दर्ज की गई है। परमेश्वर ने केंद्र सरकार से आग्रह किया कि कर्नाटक द्वारा सूखे का आर्थिकारिक जापन भेजने से पहले मौजूदा सूखा आकलन के नियमों की समीक्षा की जाए। उन्होंने मांग की कि

एफआर्यूआईटीएस डेटाबेस को छोटे और सीमांत किसानों की पहचान के लिए स्वीकार किया जाए। वर्तमान में 2015-16 की कृषि जगणणना के आधार पर सहायता तय की जाती है, जो अब राज्य की वास्तविक कृषि स्थिति को नहीं दर्शाती। उन्होंने सूखा मैनुअल-2020 के प्रावधानों को राज्य आपदा प्रतिक्रिया कोष (एसडीआरएफ) और राष्ट्रीय आपदा प्रतिक्रिया कोष (एनडीआरएफ) के मानकों के अनुरूप बनाने की भी मांग की। उन्होंने कहा कि मौजूदा राहत दिशानिर्देशों के तहत 33 फीसदी से ज्यादा फसल नुकसान होने पर सहायता दी जाती है, जबकि सूखा मैनुअल में 50 फीसदी फसल नुकसान होने पर ही गंभीर सूखे की श्रेणी में माना जाता है। इसके अलावा उन्होंने केंद्र से सूखे का आकलन करने में ज्यादा लचीलापन अपनाने, वैज्ञानिक आधार पर कम अवधि के सूखे को भी मान्यता देने और सूखे को बरतवा घोषणा से जुड़े नियमों में बरतवाल करने की मांग की, ताकि किसानों को समय पर राहत मिल सके। डिप्टी सीएम परमेश्वर ने केंद्र सरकार से अपील की कि मौजूदा हालात को राष्ट्रीय महत्व की आपदा घोषित करने या उसी स्तर को सहायता प्रदान करने पर विचार किया जाए।

नौवीं में तीसरी भाषा बच्चों पर बढ़ाती है दबाव: सुप्रीम कोर्ट की सलाह

नई दिल्ली (एजेंसी)। सुप्रीम कोर्ट ने अहम टिप्पणी कर कहा है कि नौवीं कक्षा में तीसरी भाषा को अनिवार्य नहीं करना चाहिए। शीर्ष अदालत ने बच्चों पर बढ़ते शैक्षिक दबाव और तनाव को देखकर महत्वपूर्ण सलाह दी है। यह टिप्पणी केंद्रीय माध्यमिक शिक्षा बोर्ड (सीबीएसई) की तीन भाषा नीति के खिलाफ चल रहे विवाद के बीच आई है, हालांकि सुप्रीम कोर्ट ने एक अलग मामले की सुनवाई के दौरान कहा।

सुप्रीम कोर्ट जस्टिस बीवी नागरला और जस्टिस आर महादेवन की पीठ मद्रास हाईकोर्ट के आदेश को चुनौती देने वाली

याचिका पर सुनवाई हुई थी, इसमें तमिलनाडु सरकार को हर जिले में जवाहर नवोदय विद्यालय (जेएनवीएस) स्थापित करने का निर्देश दिया था। राज्य सरकार ने आदेश के खिलाफ सुप्रीम कोर्ट का रुख किया था। सुप्रीम कोर्ट ने सुनवाई के दौरान, जब नवोदय विद्यालय की ओर से पेश वकील ने तीसरी भाषा के नौवीं कक्षा से अनिवार्य होने का जिक्र किया, तब जस्टिस नागरला ने इस पर अपनी कड़ी आपत्ति जाहिर की है।

जस्टिस नागरला ने कहा, यह बहुत गलत बात है। सीबीएसई में नौवीं कक्षा अपने आप में ही तनावपूर्ण होती है। आप

नौवीं क्लास में तीसरी भाषा क्यों लाते हैं? आप इस छठी क्लास में ही शुरू कर देना चाहिए। उन्होंने सुझाव दिया कि पांचवीं या छठी कक्षा में तीसरी भाषा शुरू कर देनी चाहिए और नौवीं कक्षा तक इसकी पढ़ाई खत्म होना चाहिए। उन्होंने अपने स्कूल के दिनों को याद कर बताया कि कैसे उनके समय में भी पढ़ाई का दबाव था, खासकर जब आईसीएसई और एसएसएल्सी जैसे अलग-अलग पाठ्यक्रम साथ चलते थे। उन्होंने कहा, जब हमारे समय में ऐसी तैयारी थी, तब आज क्या स्थिति होगी-बच्चों पर कितना दबाव होता है, यह देखिए। उन्होंने भारत सरकार से अनुरोध किया कि नौवीं

क्लास में कोई नई भाषा न रखी जाए, क्योंकि आठवीं क्लास के आखिर से ही छात्रों पर पढ़ाई का दबाव शुरू होता है। सुनवाई के दौरान, सुप्रीम कोर्ट की पीठ ने राष्ट्रीय शिक्षा नीति (एनपीई) पर भी बात की और स्पष्ट किया कि एनपीई में हिंदी को अनिवार्य तीसरी भाषा नहीं कहा गया है। जस्टिस नागरला ने कहा, राज्य की भाषा सिखानी होगी। अंग्रेजी सिखानी होगी। और कोई तीसरी भाषा भी। जरूरी नहीं कि वह हिंदी ही हो। वह संस्कृत हो सकती है। कोई भी तीसरी भाषा। संस्कृत क्यों नहीं? आपको हिंदी नहीं चाहिए, तब क्या संस्कृत भी नहीं चाहिए?



एक साथ सक्रिय हुई 4 मौसम प्रणालियां, कई जिलों में गरज-चमक के साथ वर्षा के आसार

■ मौसम विभाग का अलर्ट: लो प्रेशर, अपर एयर साइक्लोनिक सर्कुलेशन, वेस्टर्न डिस्टर्बेंस और मानसून ट्रफ के असर से फिर बदलेगा मौसम

अहमदाबाद (ईएमएस)। गुजरात में एक बार फिर बारिश का नया दौर शुरू होने जा रहा है। मौसम विभाग के अनुसार राज्य में एक साथ चार प्रमुख मौसम प्रणालियां सक्रिय हो गई हैं। इनमें लो प्रेशर सिस्टम, अपर एयर साइक्लोनिक सर्कुलेशन, वेस्टर्न डिस्टर्बेंस और मानसून ट्रफ शामिल हैं। इन सभी प्रणालियों के संयुक्त प्रभाव से अरब सागर से नमी से भरपूर हवाएं राज्य की ओर बढ़ेंगी, जिससे आने वाले दिनों में कई क्षेत्रों में गरज-चमक के साथ मध्यम बारिश होने की संभावना है।

मौसम विभाग की भविष्यवाणी के मुताबिक पूर्वी गुजरात, सौराष्ट्र और दक्षिण गुजरात के कई जिलों में

अच्छी बारिश दर्ज की जा सकती है। इसके अलावा 27 जुलाई के आसपास भी राज्य में बारिश का एक और दौर शुरू होने का अनुमान जताया गया है। पूरे गुजरात में तेज हवाओं और थंडरस्टॉर्म गतिविधियों के साथ मौसम सुहावना रहेगा, जिससे लोगों को उमस और गर्मी से राहत मिलने की उम्मीद है। बारिश की इस भविष्यवाणी के बीच राजकोट शहर और आसपास के ग्रामीण इलाकों में शुक्रवार को मौसम ने करवट ली और कई स्थानों पर बारिश के दौर देखने को मिले। लंबे समय से दूसरे राउंड की बारिश का इंतजार कर रहे किसानों और लोगों के चेहरों पर खुशी लौट आई है।

वहीं गिर सोमनाथ जिले के वेरावल और प्रसिद्ध सोमनाथ तीर्थ क्षेत्र में सुबह से लगातार बारिश हो रही है। उत्तर गुजरात के पाटण जिले में भी देर रात तेज बारिश दर्ज की गई, जिससे मौसम पूरी तरह बदल गया। हालांकि, इस वर्ष मानसून अब तक सामान्य से कमजोर बना हुआ है। राज्य में मानसून की शुरुआत से अब तक औसतन केवल 162.8 मिमी वर्षा दर्ज की गई है, जबकि मौसम विभाग के दीर्घकालिक औसत के अनुसार इस अवधि तक 226.1 मिमी बारिश हो जानी चाहिए थी। यानी इस साल अब तक गुजरात में सामान्य से लगभग 28 प्रतिशत कम बारिश दर्ज की गई है।

कौशल और उद्योग को मिलेगी नई उड़ान

गांधीनगर में 'कौशल्य विकास भवन' की आधारशिला रखी गई

■ 20 करोड़ से अधिक की परियोजना से युवाओं के लिए रोजगारोन्मुखी प्रशिक्षण और उद्योगों को आधुनिक तकनीकी सहयोग मिलेगा



अहमदाबाद (ईएमएस)। नई पीढ़ी के कौशल वर्धन तथा औद्योगिक विकास को अधिक वेग देने के लिए 20 करोड़ रुपए से अधिक की लागत से गांधीनगर में निर्मित होने वाले 'कौशल्य विकास भवन' का मुख्यमंत्री भूपेंद्र पटेल के करकमलों से गुरुवार को आषाढ़ी दूज के पर्व पर शिलान्यास किया गया। लघु उद्योग भारतीय संयोजक (हिन्दू धर्माचार्य सभा) के परम पूज्य स्वामी परमानंद सरस्वतीजी महाराज ने विशेष रूप से उपस्थित रहकर आशीर्वाचन दिए। नूतन भवन के निर्माण के लिए बड़ी राशि का दान देने वाले दाताओं का मुख्यमंत्री भूपेंद्र पटेल के करकमलों से सम्मान किया गया। इस अवसर पर लघु उद्योग भारती-गुजरात तथा उद्योग विकास परिषद के ईश्वर पटेल ने कहा कि आषाढ़ी दूज के पवित्र दिन मुख्यमंत्री के

करकमलों से शिलान्यस्त किया गया नूतन कौशल विकास भवन आगामी समय में हमारे देश के युवाओं एवं उद्योगों के लिए प्रगति का एक नया द्वार बनेगा। इस संस्था का मूल मंत्र 'उद्योग के साथ राष्ट्रहित' है, जो एक संपूर्ण विचारधारा है। यह भवन हमारे उद्योगों को नई टेक्नोलॉजी तथा कुशलता प्रदान करने में एक पथदर्शक सिद्ध होगा। मुख्यमंत्री भूपेंद्र पटेल की उद्योगोन्मुखी नीतियों के परिणामस्वरूप जब हमारा गुजरात देश का ग्रोथ इंजन बना है, तब यह भवन आगामी समय में युवाओं को आधुनिक औद्योगिक आवश्यकताओं के अनुसार तकनीकी प्रशिक्षण देकर रोजगार के नए अवसर के द्वार खोलेंगे। इस कार्यक्रम में गांधीनगर उत्तर की विधायक रीटा पटेल, लघु उद्योग भारती के राष्ट्रीय संगठन सचिव प्रकाशचंद्र गुप्ता, राष्ट्रीय स्वयंसेवक संघ-गुजरात प्रांत के प्रांत संघ

चालक डॉ. भरत पटेल, प्रांत कार्यवाह शैलेष पटेल, लघु उद्योग भारती संगठन की ओर से पूर्व राष्ट्रीय अध्यक्ष, गुजरात प्रांत के प्रभारी घनश्याम ओझा, पूर्व राष्ट्रीय अध्यक्ष बलदेव प्रजापति, हंसराजभाई गजेरा, जाने-माने उद्योगपति कन्हैयालाल पुष्प जैन, नीलेश गडिया, अरविंद पटेल, ऋग्राज सहित राष्ट्रीय पदाधिकारी और उद्योगपति उपस्थित रहे। यह भवन उद्योग विकास केन्द्र (सेंटर ऑफ़ एक्सीलेंस) के रूप में विकसित किया जाएगा। इस भवन में प्रशिक्षण, परिंसाद, टेक्निकल, वर्कशॉप, उद्योग मार्गदर्शन, स्किल डेवलपमेंट तथा स्टार्टअप जैसी गतिविधियाँ होंगी। यहाँ नए उद्यमी तैयार होंगे और स्वरोजगार एवं रोजगार के नए अवसर सृजित होंगे। यह भवन उद्योगकारों, सरकार, विशेषज्ञों तथा शैक्षणिक संस्थानों के बीच संवाद का महत्वपूर्ण केन्द्र बनेगा।

आस्था, परंपरा और संस्कृति का भव्य उत्सव बनी एसजीवीपी गुरुकुल की रथयात्रा



अहमदाबाद (ईएमएस)। आषाढ़ी दूज के पवित्र पर्व के उपलक्ष्य में एसजीवीपी गुरुकुल में आयोजित 19वीं भव्य रथयात्रा का मुख्यमंत्री भूपेंद्र पटेल के करकमलों

से कराया गया। मुख्यमंत्री ने इस पावन अवसर पर भगवान जगन्नाथजी, भाई बलराम तथा

बहन सुभद्राजी के रथों के समक्ष शास्त्रोक्त विधि से पूजन-अर्चन कर महाआरती की। इसके बाद उन्होंने वरिष्ठ संतों तथा महानुभावों की गरिमामय उपस्थिति में तीनों रथों को प्रस्थान कराया और नगरजनों के लिए सुख, शांति एवं समृद्ध की प्रार्थना की। महापौर श्री हितेशभाई बारोट भी इस अवसर पर उपस्थित रहे।

इस मंगलमय अवसर पर मुख्यमंत्री ने राज्य के नागरिकों को रथयात्रा तथा आषाढ़ी दूज की हार्दिक शुभकामनाएँ दीं। रथयात्रा प्रस्थान के समय गुरुकुल परिसर में एकत्र हुए हजारों हरिभक्तों एवं श्रद्धालुओं ने 'जय रणछोड़, माखण चोर' के जयघोष के साथ वातावरण को आध्यात्मिक ऊर्जा से भर दिया। यहाँ उल्लेखनीय है कि शास्त्रीजी महाराज धर्मजीवनदासजी स्वामी के 125वें जन्म दिवस तथा श्री

स्वामीनारायण गुरुकुल-मेमनगर के स्वर्ण जयंती महोत्सव के दिव्य उपक्रम से इस 19वीं रथयात्रा का आयोजन किया गया। यात्रा में जुड़े रथों को विशेष आध्यात्मिक थीम आधारित झांकियों से सुशोभित किया गया था। भगवान जगन्नाथजी की यह रथयात्रा मेमनगर तथा उसके आसपास के क्षेत्रों में लगभग 7 किलोमीटर लंबे रूट पर परिभ्रमण कर नगरजनों को दर्शन का लाभ देने के बाद देर शाम गुरुकुल परिसर में सम्पन्न होगी। इस दिव्य रथयात्रा के प्रस्थान महोत्सव में सदर पुराणी बालकृष्णदासजी स्वामी, शहर अध्यक्ष प्रेरकभाई शाह, मनपा धरमशी देसाई, स्थानीय पार्षदगण, पूजनीय संत, अग्रणी, हरिभक्त और विशाल संख्या में नगरजन भक्तिभावपूर्वक सहभागी हुए।

वलसाड LCB को मिली बड़ी कामयाबी

लंबे समय से फरार चल रहा शातिर अपराधी मनोहरसिंह चढ़ा पुलिस के हत्थे

असली आजादी न्यूज नेटवर्क, वापी/वलसाड, 16 जुलाई। वलसाड जिला लोकल क्राइम ब्रांच ने एक बड़ी कामयाबी हासिल करते हुए प्रोहिबिशन और संगठित अपराध के मामलों में लंबे समय से फरार चल रहे एक शातिर आरोपी को गिरफ्तार कर लिया है। मिली जानकारी के अनुसार, सूरत विभाग के पुलिस महानिरीक्षक प्रेम वीर सिंह (IPS) और वलसाड जिला पुलिस अधीक्षक युवराज सिंह जडेजा (IPS) के दिशा-निर्देशों के तहत एलसीबी पुलिस इंसपेक्टर ए.यू. रोज और उनकी टीम क्षेत्र में गंभीर व प्रोहिबिशन के पकड़ने के लिए लगातार सक्रिय थी। इसी दौरान पुलिस टीम को वलसाड रूरल पुलिस स्टेशन में दर्ज प्रोहिबिशन एक्ट की धारा 65(ए)(इ), 81, 83, 98(2), 116(ख) और भारतीय न्याय संहिता (इडर) 2023 की धारा 111(2)(बी), 111(3)(4) के तहत दर्ज मामले में सल्लित मुख्य आरोपी



मनोहरसिंह उर्फ मोन्टू वीरभद्रसिंह चौहान को पकड़ने में सफलता मिली। आरोपी सूरत शहर के उधना, बमरोली रोड स्थित रामनगर-1 मकान नं- 143, 144 का रहने वाला है, जिसे पुलिस ने हिरासत में लेकर आगे की कानूनी कार्रवाई शुरू कर दी है। पुलिस रिकॉर्ड के मुताबिक पकड़ा गया आरोपी मनोहरसिंह उर्फ मोन्टू एक आदतन अपराधी है और उसका पुराना अपराधिक इतिहास रहा है। उसके खिलाफ

पहले भी कई थानों में गंभीर मामले दर्ज हैं, जिनमें उधना पुलिस स्टेशन में वर्ष 2013 में आईपीसी की धारा 326, 324, 323, 114 के तहत मारपीट का मामला शामिल है। इसके अलावा वर्ष 2014 में वापी टाउन पुलिस स्टेशन और वापी जी.आई.डी.सी. पुलिस स्टेशन में उसके खिलाफ कॉपीराइट अधिनियम की विभिन्न धाराओं के तहत केस दर्ज किए गए थे। इतना ही नहीं, वर्ष 2019 में वलसाड जिले के पारडी पुलिस स्टेशन में भी उसके खिलाफ प्रोहिबिशन एक्ट के तहत मामला दर्ज हुआ था, और हाल ही में वर्ष 2026 में नवसारी जिले के चीखली पुलिस स्टेशन में भारतीय न्याय संहिता 2023 की धारा 308(6), 352, 351(3) के तहत भी एक आपराधिक मुकदमा दर्ज पाया गया है। वलसाड पुलिस इसे संगठित अपराधों और शराब तस्करी के नेटवर्क पर एक बड़ा प्रहार मान रही है और आरोपी से नेटवर्क से जुड़े अन्य साक्ष्यों के बारे में गहन पूछताछ कर रही है।

मुंबई से अगवा दो नाबालिग बच्चियों को उत्तराखंड से सकुशल छुड़ाया

बहुराज्यीय ऑपरेशन में आरोपी गिरफ्तार

मुंबई, (ईएमएस)। मुंबई के बांद्रा इलाके से अपहृत की गई दो नाबालिग बच्चियों को मुंबई पुलिस ने एक बड़े बहुराज्यीय अभियान के तहत उत्तराखंड से सकुशल बरामद कर लिया है। इस मामले में एक आरोपी को गिरफ्तार किया गया है। पुलिस अब अपहरण के पीछे की असली वजह, बच्चियों को राज्य से बाहर ले जाने के उद्देश्य और आरोपी के संभावित नेटवर्क की जांच कर रही है। मुंबई पुलिस के अनुसार, दोनों बच्चियां बांद्रा स्थित अपने घर के बाहर आंगन में खेल रही थीं, तभी वे अचानक लापता हो गईं। परिवार की शिकायत के बाद बीकेसी पुलिस स्टेशन में अपहरण का मामला दर्ज किया गया और बच्चियों की तलाश के लिए विशेष टीम का गठन किया गया।

मुंबई, (ईएमएस)। मुंबई के बांद्रा इलाके से अपहृत की गई दो नाबालिग बच्चियों को मुंबई पुलिस ने एक बड़े बहुराज्यीय अभियान के तहत उत्तराखंड से सकुशल बरामद कर लिया है। इस मामले में एक आरोपी को गिरफ्तार किया गया है। पुलिस अब अपहरण के पीछे की असली वजह, बच्चियों को राज्य से बाहर ले जाने के उद्देश्य और आरोपी के संभावित नेटवर्क की जांच कर रही है। मुंबई पुलिस के अनुसार, दोनों बच्चियां बांद्रा स्थित अपने घर के बाहर आंगन में खेल रही थीं, तभी वे अचानक लापता हो गईं। परिवार की शिकायत के बाद बीकेसी पुलिस स्टेशन में अपहरण का मामला दर्ज किया गया और बच्चियों की तलाश के लिए विशेष टीम का गठन किया गया।

नागपुर कांग्रेस नगरसेवक की कार का मध्य प्रदेश में हादसा, बाल-बाल बचे

नागपुर, (ईएमएस)। नागपुर महानगरपालिका के कांग्रेस नगरसेवक शुभम मोटघरे की कार मध्य प्रदेश में एक भीषण सड़क हादसे का शिकार हो गई। यह दुर्घटना बुधवार देर रात हरदा रोड के जंगल क्षेत्र में हुई, जब वे अपने साथियों के साथ मध्य प्रदेश से नागपुर लौट रहे थे। जानकारी के अनुसार, यात्रा के दौरान अचानक एक नीलगाय कार के सामने आ गई। उसे बचाने के प्रयास में चालक का वाहन पर से नियंत्रण हट गया। इसके बाद कार अनियंत्रित होकर तीन से चार बार पलटी और सड़क किनारे बने पुल के नीचे जा गिरी। हादसा बेहद गंभीर था, लेकिन राहत की बात यह रही कि कांग्रेस नगरसेवक शुभम मोटघरे और उनके साथ मौजूद सभी लोग बाल-बाल बच गए। दुर्घटना में किसी की जान नहीं गई। हालांकि, वाहन को भारी नुकसान पहुंचा है। घटना की सूचना मिलते ही स्थानीय लोग और पुलिस मौके पर पहुंचे। सभी सवारों को सुरक्षित बाहर निकाला गया। प्रारंभिक जानकारी के अनुसार, किसी को गंभीर चोट नहीं आई है। शुभम मोटघरे नागपुर महानगरपालिका के वार्ड (प्रभाग) क्रमांक 26 के कांग्रेस नगरसेवक हैं। उनके सुरक्षित होने की खबर मिलते ही समर्थकों और पार्टी कार्यकर्ताओं ने राहत की सांस ली। प्रारंभिक जांच में सामने आया है कि सड़क पर अचानक नीलगाय के आ जाने से चालक वाहन पर नियंत्रण नहीं रख सका, जिसके कारण यह हादसा हुआ।

मुंबई में सड़क पर थूकना पड़ेगा महंगा!

हाईकोर्ट की मुंबई मनपा को फटकार, कहा-थूकना राष्ट्रीय शौक बन गया है, जर्माना बढ़ाने के निर्देश

■ जब इंदौर सबसे स्वच्छ शहर बन सकता है, तो मुंबई क्यों नहीं? - हाईकोर्ट मुंबई, (ईएमएस)। बॉम्बे हाई कोर्ट ने शहर में सार्वजनिक स्थानों पर थूकने और कचरा फैलाने की बढती प्रवृत्ति पर कड़ी नाराजगी जताते हुए मुंबई महानगरपालिका को सख्त कदम उठाने के निर्देश दिए हैं। अदालत ने टिप्पणी की कि सार्वजनिक स्थानों पर थूकना अब एक राष्ट्रीय शौक बन गया है और कहा कि इस प्रवृत्ति पर तत्काल प्रभाव से अंकुश लगाया जाना चाहिए। न्यायालय ने मनपा आयुक्त अश्विनी भिडे को निर्देश दिया कि सार्वजनिक स्थानों, सड़कों और फुटपाथों पर कचरा फैकने वालों के खिलाफ कार्रवाई को और प्रभावी बनाया जाए। साथ ही संबंधित वार्ड अधिकारियों की जवाबदेही तय की जाए और यदि उनके क्षेत्र में लगातार गंदगी पाई जाती है तो उनके खिलाफ भी सख्त कार्रवाई की जाए। थूकने पर जुर्माना बढ़ाने का सुझाव: सुनवाई के दौरान अदालत ने कहा कि वर्तमान में थूकने पर लगाया जाने वाला 250 रुपये का जुर्माना नाकाफी है। न्यायालय ने सुझाव दिया कि इसे बढ़ाकर 2,000 रुपये किया जाना चाहिए, ताकि लोग सार्वजनिक स्थानों पर थूकने और गंदगी फैलाने से बचें।

इंदौर का दिया उदाहरण: बॉम्बे हाईकोर्ट ने देश के सबसे स्वच्छ शहर इंदौर का उदाहरण देते हुए कहा कि यदि प्रशासन में इच्छाशक्ति हो तो सार्वजनिक स्थानों को साफ-सुथरा रखना मुश्किल नहीं है। अदालत ने कहा कि बीएमसी जैसी संसाधन-संपन्न संस्था के लिए सड़कों और सार्वजनिक स्थानों की स्वच्छता बनाए रखना पूरी तरह संभव है, बशर्ते नियमों का सख्ती से पालन कराया जाए। मोशी हादसे का जिक्र, मुंबई को दी चेतावनी: सुनवाई के दौरान अदालत ने पुणे जिले के मोशी में हाल ही में हुए हादसे का भी उल्लेख किया, जहां 8 जुलाई को भारी बारिश के बाद कचरे का ढेर इमारत पर गिरने से 9 लोगों की मौत हो गई थी। हाईकोर्ट ने कहा कि मुंबई में भी कई जगहों पर कचरे के बड़े-बड़े ढेर जमा हैं और यह सुनिश्चित किया जाना चाहिए कि ऐसी दुखद घटना की पुनरावृत्ति मुंबई में न हो।

प्रशासन और नागरिक, दोनों में इच्छाशक्ति की कमी: खंडपीठ ने टिप्पणी करते हुए कहा कि मुंबई में गंदगी की समस्या केवल प्रशासन की नहीं, बल्कि नागरिकों की भी जिम्मेदारी है। अदालत के अनुसार, स्थानीय प्रशासन और आम लोगों-दोनों में ही स्वच्छता को लेकर इच्छाशक्ति की कमी दिखाई देती है। इसी कारण सड़कों पर कचरा जमा होता है, जिससे बरसात के दौरान जलप्रवाह और स्वास्थ्य संबंधी गंभीर खतरे पैदा होते हैं। अदालत यह टिप्पणी कांजूरमार्ग स्थित डॉिंग ग्राउंड के आसपास रहने वाले लोगों द्वारा प्रदूषण, दुर्गंध, गैस उत्सर्जन और स्वास्थ्य संबंधी समस्याओं को लेकर दायर याचिकाओं की सुनवाई के दौरान कर रही थी। सीसीटीवी के जरिए हो सख्त कार्रवाई: मनपा की ओर से वरिष्ठ अधिकृत अनिल सखारे ने अदालत को बताया कि महानगरपालिका म्युनिसिपल सॉल्लिड वेस्ट (मैनेजमेंट एंड हैंडलिंग) क्लीनलीनेस एंड सैनिटेशन बाय-लॉज, 2025 को पूरे शहर में सख्ती से लागू करने की योजना बना रही है। इस पर अदालत ने कहा कि इन नियमों का प्रभावी क्रियान्वयन संबंधित वार्ड अधिकारियों की जिम्मेदारी है। न्यायालय ने निर्देश दिया कि सीसीटीवी कैमरों की मदद से सार्वजनिक स्थानों पर थूकने और कचरा फैकने वालों की पहचान कर उनको के खिलाफ जुर्माना और अन्य दंडात्मक कार्रवाई सुनिश्चित की जाए।

परमाणु संयंत्र का डाटा लीक हो गया, क्या ऐसी साइबर सुरक्षा के भरोसे आगे बढ़ेगा डिजिटल इंडिया?



नीरज कुमार दुबे

इस पूरे मामले की जांच भारतीय कंप्यूटर आपात प्रतिक्रिया दल और भारतीय परमाणु ऊर्जा निगम संयुक्त रूप से कर रहे हैं। अभी तक इस बात का कोई प्रमाण सामने नहीं आया है कि संयंत्र की परिचालन प्रणाली या परमाणु रिपव्टर की सुरक्षा से सीधे समझौता हुआ है।

देश की सबसे बड़ी परमाणु ऊर्जा परियोजनाओं में शामिल तमिलनाडु स्थित कुडनकुलम परमाणु ऊर्जा संयंत्र से जुड़े हजारों गोपनीय दस्तावेज कथित रूप से सार्वजनिक होने के बाद भारत की महत्वपूर्ण अवसंरचना की साइबर सुरक्षा को लेकर गंभीर चिंताएं सामने आई हैं। हम आपको बता दें कि रैनसमवेयर गिरोह रवर्ल्ड लीक्सर ने दावा किया है कि उसने संयंत्र से संबंधित 19 हजार से अधिक संवेदनशील फाइलें डाक वेब पर जारी कर दी हैं। इन दस्तावेजों को लगभग 8 लाख 58 हजार फाइलों के उस बड़े संग्रह का हिस्सा बताया जा रहा है, जिसे परियोजना से जुड़े ठेकेदार रिलायंस समूह के डाटा से चुराया गया है। हालांकि इन दस्तावेजों की प्रामाणिकता की स्वतंत्र पुष्टि नहीं हो सकी है, फिर भी विशेषज्ञ इसे राष्ट्रीय सुरक्षा के दृष्टिकोण से अत्यंत गंभीर मामला मान रहे हैं। इस बीच, रिलायंस समूह ने मीडिया को बताया कि तीसरे पक्ष के भारतीय डाटा सेंटर प्रदाता के सर्वर पर रखे गए उसके डाटा में आंशिक सेंधमारी हुई है। कंपनी के अनुसार सरकार को इस घटना की जानकारी दे दी गई है, लेकिन किस प्रकार का डाटा प्रभावित हुआ, इसका खुलासा नहीं किया गया। दूसरी ओर योद्धा ने कहा कि उसने 29 मई को सर्वर पर संदिग्ध गतिविधियों का पता लगा लिया था और संदिग्ध रैनसमवेयर को सक्रिय होने से रोक दिया गया था। बाद में रिलायंस इंफ्रास्ट्रक्चर ने संभावित डाटा लीक के दावे की जानकारी दी। हम आपको बता दें कि कथित रूप से लीक हुए दस्तावेज वर्ष 2016 से लेकर वर्ष 2025 के मध्य तक के बताए जा रहे हैं। इनमें वॉटेलेशन और शीतलन प्रणालियों के इंजीनियरिंग नक्शे, साझा नियंत्रण कक्ष की रूपरेखा, उपकरणों के निरीक्षण प्रतिवेदन, आपूर्तिकर्ताओं की सूची, विक्रेताओं के प्रस्ताव, बैटकों के अभिलेख तथा बोमा संबंधी दस्तावेज शामिल बताए गए हैं। अधिकांश दस्तावेज



कुडनकुलम परियोजना की तीसरी और चौथी इकाई से संबंधित हैं, जिनका निर्माण कार्य जारी है और जिनके वर्ष 2027 तक चालू होने की संभावना है। राहत की बात यह है कि उपलब्ध जानकारी के अनुसार इनमें परमाणु रिपेक्टर के मुख्य तंत्र की रूपरेखा शामिल नहीं है, क्योंकि वह रूस की सरकारी कंपनी द्वारा उपलब्ध कराई जाती है। फिर भी साइबर सुरक्षा विशेषज्ञों का मानना है कि ऐसी जानकारी शत्रुतापूर्ण तत्वों के लिए अत्यंत उपयोगी साबित हो सकती है। विशेषज्ञों के अनुसार यदि किसी हमलावर को यह जानकारी मिल जाए कि परियोजना में किन व्यक्तियों, ठेकेदारों और प्रणालियों की पहुंच कहां तक है, तो वह प्रत्यक्ष रूप से परमाणु रिपेक्टर पर हमला किए बिना भी उससे जुड़ी सहायक व्यवस्थाओं, आपूर्ति श्रृंखला या तीसरे पक्ष की प्रणालियों को निशाना बना सकता है। इससे परियोजना के संचालन, रखरखाव और सुरक्षा व्यवस्था पर

अप्रत्यक्ष खतरा उत्पन्न हो सकता है।

इस पूरे मामले की जांच भारतीय कंप्यूटर आपात प्रतिक्रिया दल और भारतीय परमाणु ऊर्जा निगम संयुक्त रूप से कर रहे हैं। अभी तक इस बात का कोई प्रमाण सामने नहीं आया है कि संयंत्र की परिचालन प्रणाली या परमाणु रिपेक्टर की सुरक्षा से सीधे समझौता हुआ है। परमाणु ऊर्जा विभाग और प्रधानमंत्री कार्यालय ने इस मामले पर सार्वजनिक रूप से कोई टिप्पणी नहीं की है। उल्लेखनीय है कि संबंधित हैकर गिरोह पहले भी कई प्रमुख औद्योगिक संस्थानों को निशाना बना चुका है।

देखा जाये तो यह घटना ऐसे समय सामने आई है जब भारत की महत्वपूर्ण अवसंरचना पर साइबर हमलों का खतरा लगातार बढ़ रहा है। एक साइबर सुरक्षा कंपनी की रिपोर्ट के अनुसार पिछले वर्ष भारत में लगभग दो करोड़ नवासी लाख खाते किसी न किसी रूप में डाटा समझौते का शिकार

हुए, जिससे भारत विश्व के सर्वाधिक प्रभावित देशों में शामिल रहा। वहीं हाल के एक औद्योगिक सर्वेक्षण में पाया गया कि 73 प्रतिशत भारतीय संस्थानों को यह तक जानकारी नहीं थी कि वे कभी साइबर हमले का शिकार हुए हैं या नहीं, जबकि 57 प्रतिशत संस्थानों में बुनियादी साइबर उपायों का भी अभाव है।

देखा जाये तो कुडनकुलम परमाणु ऊर्जा परियोजना केवल बिजली उत्पादन का केंद्र नहीं है, बल्कि भारत की दीर्घकालिक ऊर्जा सुरक्षा, परमाणु क्षमता और सामरिक आत्मनिर्भरता का महत्वपूर्ण आधार भी है। इस परियोजना पर किसी भी प्रकार का साइबर हमला या गोपनीय सूचनाओं का लीक होना सीधे राष्ट्रीय सुरक्षा से जुड़ा विषय है। आधुनिक युद्ध में साइबर क्षेत्र को भूमि, जल, वायु और अंतरिक्ष के समान ही महत्वपूर्ण माना जा रहा है। ऐसे में महत्वपूर्ण अवसंरचना से संबंधित सूचनाओं का दुरुपयोग कर शत्रु देश या संगठित साइबर अपराधी बिना प्रत्यक्ष सैन्य कार्रवाई के भी रणनीतिक दबाव बना सकते हैं।

बहरहाल, इस घटना ने यह भी स्पष्ट किया है कि केवल परमाणु संयंत्र की आंतरिक सुरक्षा पर्याप्त नहीं है, बल्कि उससे जुड़े ठेकेदारों, डाटा सेंटरों, आपूर्ति श्रृंखला और तीसरे पक्ष की डिजिटल प्रणालियों की सुरक्षा भी समान रूप से आवश्यक है। भविष्य में राष्ट्रीय महत्व की परियोजनाओं के लिए मजबूत साइबर सुरक्षा ढांचा, नियमित सुरक्षा परीक्षण, आपूर्ति श्रृंखला का कड़ा सत्यापन तथा संवेदनशील सूचनाओं की बहुस्तरीय सुरक्षा व्यवस्था विकसित करना अनिवार्य होगा। विशेषज्ञों का मानना है कि भारत को अपनी महत्वपूर्ण अवसंरचना की साइबर सुरक्षा को राष्ट्रीय रक्षा रणनीति का अभिन्न हिस्सा बनाते हुए इस क्षेत्र में निवेश और समन्वय दोनों को और मजबूत करना होगा, ताकि ऐसी घटनाओं से सामरिक हितों और राष्ट्रीय सुरक्षा की प्रभावी रक्षा सुनिश्चित की जा सके।

संपादकीय

सुर्ने तार्किक विरोध

भारतीय लोकतंत्र की खूबसूरती रही है कि यहां हर अलग राय व असहमति को सम्मान मिला है। निश्चय ही यह दृष्टि लोकतंत्र को मजबूत ही करती है। जब हम कहते हैं कि भारत दुनिया का सबसे बड़ा लोकतंत्र है तो प्रतिरोध की आवाज को सुनने के लिये नीति-निर्याताओं को बड़ा दिल भी दिखाना चाहिए। एक बार फिर इस भावना की परीक्षा तब हो रही है, जब हमारे देश में लाखों बच्चों का भविष्य तय करने वाली प्रतियोगिता परीक्षाओं में कथित अनियमितताओं को लेकर सवाल उठे हैं। परीक्षा प्रणाली की शुचिता बनाये रखने के लिये शिक्षाविद् और इनोवैटर सोम वांग्चुक की भूख हड़ताल एक अहम मोड़ पर पहुँच गई है। उनकी बिगड़ती सेहत को लेकर देश में चिंता है। उनका वजन काफी कम हुआ है, रक्त शर्करा कम हुई है और कमजोरी आने की बात कही जा रही है। निश्चित रूप से राजनीतिक प्रतिबद्धताओं से हटकर उनकी खराब होती सेहत हमारी चिंता का विषय होना चाहिए। निश्चय ही वांग्चुक किसी राजनीतिक दल से संबंध नहीं रखते और न ही वे यह आंदोलन किसी निजी लाभ के लिये कर रहे हैं। वे भले ही छात्रों के भविष्य के मुद्दे को लेकर अस्तित्व में आई- ह्मकोंकरोच जनता पार्टीहू के समर्थन में खड़े हुए हों, लेकिन उनकी चिंता के केंद्र में उन लाखों छात्रों का भविष्य है, जो प्रतियोगिता परीक्षाओं के तौर-रीकों को लेकर अविश्वास जता रहे हैं। उनके आंदोलन के मूल में उन लाखों अभिभावकों की फिक्र है, जिनका भरोसा बार-बार पेपर लीक और परीक्षा प्रक्रियाओं में अनियमितताओं को लेकर डगमगा रहा है। कहना मुश्किल है कि लगाया जा रहा हर आरोप सही ही हो, लेकिन एक बात से तो इनकार नहीं किया जा सकता कि देश की कई महत्वपूर्ण प्रवेश परीक्षाओं में लोगों का विश्वास कम हुआ है। ऐसे में देश के नीति-निर्याताओं को पारदर्शी सुधार लाकर और बेहतर जवाबदेही के माध्यम से दरके हुए विश्वास को जल्द बहाल करने की जरूरत है। निर्विवाद रूप से ये लोकतंत्र का तकाजा भी है कि सत्ताधीशों को किसी लोकतांत्रिक व्यवस्था में उन नागरिकों की बात को भी सुनना चाहिए, जो नीतियों की विसंगतियों को लेकर सवाल उठा रहे हों। यह जानते हुए कि उनकी राजनीतिक दल विशेष से कोई प्रतिबद्धता नहीं है। निस्संदेह, देश में कोई भी सरकार जनता के अभिभावक के रूप में होती है। वैसे भी किसी शांतिपूर्ण विरोध की लंबे समय तक अनदेखी से आंदोलनकारियों और आम लोगों में सरकार के प्रति अविश्वास बढ़ता है। निस्संदेह, यदि आंदोलनकारियों से बातचीत की पहल होती है तो इसको उसकी कमजोरी नहीं कहा जाएगा। हमें यह नहीं भूलना चाहिए कि भूख हड़ताल के नैतिक और चिकित्सीय पहलू भी होते हैं। सरकार की जिम्मेदारी बनती है कि वह आंदोलन कर रहे व्यक्ति की अभिव्यक्ति की आजादी का सम्मान करते हुए उसके जीवन की रक्षा करे। वहीं दूसरी ओर किसी भी चिकित्सीय हस्तक्षेप के दौरान कानून और चिकित्सा-संबंधी नैतिक नियमों का पालन किया जाना भी जरूरी है। इस बात में दो राय नहीं है कि मौजूदा गतिरोध से किसी का भी भला नहीं हो सकता। सही मायने में बातचीत की शुरुआत करने के लिये सरकार को हर मांग को पूरा करने की जरूरत भी नहीं है। वहीं दूसरी ओर आंदोलनकारियों को भी बातचीत को सार्थक बनाने के लिये प्रयासरत रहने की जरूरत है।

चितन-मनन

प्रयत्न में ऊब नहीं

संसार में गति के जो नियम हैं, परमात्मा में गति के ठीक उनसे उलटे नियम काम आते हैं और यहीं बड़ी मुश्किल हो जाती है। संसार में ऊबना बाद में आता है, प्रयत्न में ऊब नहीं आती। इसलिए संसार में लोग गति करते चले जाते हैं। पर परमात्मा में प्रयत्न में ऊब आती है और प्रयत्न पहले ही उबा देगा, तो आप रुक जाएंगे। कितने लोग हैं जो प्रभु की यात्रा शुरू भर करते हैं, पर कभी पूरी नहीं कर पाते। कितनी बार तय किया कि स्मरण कर लेंगे प्रभु का घड़ीभर! एकाध दिन, दो दिन। फिर ऊब गए। फिर छूट गया। कितने संकल्प, कितने निर्णय, धूल होकर पड़े हैं चारों तरफ! लोग कहते हैं कि ध्यान से कुछ हो सकेगा? मैं कहता हूँ जरूर हो सकेगा। कठिनाई सिर्फ एक है, सातत्य! कितने दिन कर सकोगे? मुश्किल से कोई मिलता है, जो तीन महीने भी सतत कर पाता है। दस-पांच दिन बाद उब जाता है!

आश्चर्य है कि मनुष्य जिंदगी भर अखबार पढ़कर नहीं ऊबता, रेडियो सुनकर नहीं ऊबता, फिल्म देखकर नहीं ऊबता, रोज वही बातें करके नहीं ऊबता। ध्यान करके क्यों ऊब जाता है? आखिर ध्यान में ऐसी क्या कठिनाई है! कठिनाई एक ही है कि संसार की यात्रा पर प्रयत्न नहीं उबता, प्राप्ति उबती है और परमात्मा की यात्रा पर प्रयत्न उबता है, प्राप्ति कभी नहीं उबती। जो पा लेता है, वह फिर कभी नहीं ऊबता। बुद्ध ज्ञान के बाद चालीस साल जिंदा थे। चालीस साल किसी ने एक बार उन्हें अपने ज्ञान से ऊबते हुए नहीं देखा। कोहनूर हीरा मिल जाता 2369?भूति खोकर गृह-कन्ह के बीज बो दिए। शक्ति के सहारे सत्ता का संचालन होता तो न रावण मारा जाता और न कौरवों को पराजय का मुंह देखना पड़ता। पिछली सदी तक भारत का शासन-सूत्र अंग्रेज संभाल रहे थे, शक्ति की उनके पास कमी नहीं थी। उनके सामने भारत छोड़ने की विवशता शक्ति की कमी से नहीं थी। ये प्रसंग प्रमाणित करते हैं कि प्रबुद्ध जनता केवल शक्ति के आधार पर शासित नहीं हो सकती।



उमेश चतुर्वेदी

नेपाल की जनकपुर उपमहानगर पालिका ने अपने अधीन प्राथमिक विद्यालय में मैथिली भाषा की पढ़ाई का फैसला लिया है। जनकपुर से महज तीस किलोमीटर दूर भारतीय सीमा में पहले से ही मैथिली की पढ़ाई हो रही है। भारत में मैथिली भारतीय संविधान की आठवीं अनुसूची में शामिल भाषा है। चूंकि जनकपुर के आसपास मैथिलीभाषियों की अच्छी-खाली संख्या है। लिहाजा जनकपुर उपमहानगर पालिका के इस निर्णय का मैथिलभाषी समुदाय में स्वागत होना लाजमी है। लेकिन नेपाल का ही एक वर्ग इस फैसले के विरोध में उतर आया है। दिलचस्प यह है कि उसे मैथिली से कोई बुनियादी विरोध नहीं है, बल्कि वह चाहता है कि मधेश इलाकों में हिंदी को विधिवत पढ़ाईहोनी चाहिए। हिंदी समर्थक इस वर्ग का तर्क है कि इस कदम से नेपाल में बोली जाने वाली भारतीय मूल की भाषाओं के बीच एकता का संदेश जाएगा और यह एकता मधेश समुदाय की राजनीतिक ताकत को बढ़ावा देगी। लेकिन मधेश समाज के लोग अपनी-अपनी भाषाओं की अगर पढ़ाई पर जोर देने लगेंगे तो इससे मधेश समाज में बिखराव आएगा और उनकी एकता में दरार बढ़ेगी। इसका सीधा फायदा संख्या के लिहाज से मधेश समुदाय की तुलना में छोटा खस आर्य मूल के नेपाली समुदाय का नेपाल की राजनीति में वर्चस्व बना रह सकता है।

नेपाल में भाषा को लेकर उठे इन सवालों पर विचार से पहले मधेश समुदाय के बारे में मोटे तौर पर कुछ बातें समझनाआवश्यक है। नेपाल में पहाड़ी मूल के अलावा तराई में जो लोग रहते हैं, उन्हें मधेश या मधेसी कहा जाता है। मधेश समुदाय की व्यापकता उत्तर प्रदेश की सीमा से लेकर बिहार होते हुए पश्चिम बंगाल की सीमा तक नेपाली हिस्से में है। नेपाल की कुल जनसंख्या तीन करोड़ है। आंकड़ों के मुताबिक, करीब 53 प्रतिशत



निर्मल रानी

प्रभु श्री राम मंदिर,अयोध्या में दान व चढ़ावे के पैसों व बहुमूल्य वस्तुओं की कथित लूट जैसे शर्मनाक कृत्य की चोतरफा निंदा की जा रही है। सुप्रीम कोर्ट ने भी चंदा व चढ़ावा चोरी मामले में दायर एक याचिका पर सुनवाई करते हुये केंद्र सरकार, उत्तर प्रदेश सरकार और श्री राम जनमभूमि तीर्थ क्षेत्र ट्रस्ट को नोटिस जारी किया है तथा उत्तर प्रदेश सरकार की ओर से गठित विशेष जांच टीम (एसआईटी) को अब तक हुई जांच की रिपोर्ट दखिल करने का निर्देश दिया है। राष्ट्रीय स्वयंसेवक संघ ने भी इस घटना को अत्यंत दुर्भाग्यपूर्ण और घोर निंदनीय बताते हुये कहा है कि दानपात्र से हुई चोरी ने पूरे हिंदू समाज और राम भक्तों की श्रद्धा और भावनाओं को गहरी चोट पहुंचाई है जिससे संघ परिवार की पूरी तरह आहत है। संघ प्रमुख डॉ. मोहन भगवान ने कहा कि इस हमलापन में शामिल हर एक दोषी को कठोरतम सजा मिलनी चाहिए और चंदे की पवित्रता से कोई समझौता नहीं हो सकता। संघ ने आधिकारिक बयान जारी कर कहा कि यह केवल एक प्रशासनिक लापरवाही नहीं बल्कि आस्था का मामला है। परन्तु सुप्रीम कोर्ट व संघ की चिंताओं से इतर एक वर्ग ऐसा भी है जो इस बेहद अफसोसनाक मामले पर भी



यानी लगभग एक करोड़ साठ लाख लोग मधेसी है। नेपाल में बड़ी जनसंख्या होने के बावजूद यहां की शासन व्यवस्था में पहाड़ी मूल के लोगों का ही वर्चस्व रहा है, जिनकी जनसंख्या करीब एक करोड़ चालीस लाख है। मधेसी समुदाय का अपने सीमावर्ती भारतीय इलाकों के लोगों से रा्टी और बेटी का रिश्ता है। वे लोग पहाड़ी मूल के लोगों की बजाय सीमावर्ती भारतीय इलाकों के लोगों की तरह दिखते, रहते, खाते-पीते और बोलते हैं। इनमें अरधर्षी, भोजपुरी, थारू, बज्जिका, अंगिका, मैथिली, सतार, मगही, राजवंशी और मैथिलीभाषी शामिल हैं। नेपाल की राष्ट्रीय मुक्ति पार्टी के नेता रह चुके रमन पांडेय इन दिनों हिंदी के लिए स्वतंत्र रूप से अभियान चला रहे हैं। उनका तर्क है कि मैथिली को पढ़ाई से उन्हें एतराज नहीं है। लेकिन इससे मधेश समुदाय को आपसी एकता में दरार पड़ेगी। उनका कहना है कि नेपाल का पहाड़ी शासक समुदाय चाहता है कि मधेश समाज की एकता बाधित हो। यह उसके हित में है, क्योंकि मधेश जनसंख्या अगर बंटी होगी तो पहाड़ी

मूल के लोगचुनावों में जीतते रहेंगे और कम संख्या के बावजूद वे देश पर शासन करते रहेंगे। नेपाल में 133 भाषाएं बोली जाती हैं। लेकिन यहां मोटे तौर पर नेपाली और अंग्रेजी माध्यम से ही पढ़ाई होती है। नेपाल में हिंदी की पढ़ाई की मांग करने वाले वर्ग का तर्क है कि अगर हिंदी को शासकीय मान्यता मिलती है और उसकी पढ़ाई होती है तो वह नेपाल की सभी 133 भाषाओं के आपसी संपर्क का सबसे बड़ा जरिया होगी। यह मांग कुछ वैसे ही है, जैसे भारत में आपसी संपर्क भाषा के लिए हिंदी को अपनाने का विचार केशवचंद्र सेन, गुजराती कवि नर्मदा शंकर उपाध्याय, लोकमान्य तिलक, महात्मा गांधी और बिनोबा भावे सहश हस्तियों ने दिया था। विनोबा और पुरुषोत्तम दास टंडन ने तो देवनागरी लिपि को दूसरी भाषाओं द्वारा अपनाए जाने और उसके विस्तार की जोरदार पैरवी की थी। रमन पांडेय जैसे लोग भी नेपाल में हिंदी को कुछ उसी तरह आगे लाने की मांग कर रहे हैं। उनका तर्क है कि अगर हिंदी को मान्यता मिली तो नेपाल की स्थानीय भाषाओं के बीच मजबूत कड़ी बनकर उभरेगी। वैसे भी मधेश

राम मंदिर दान लूट : कुतर्कों की इंतेहा ?

राजनीति का ऐसा लेप चढ़ाने की कोशिश कर रहा है जिससे विषय की गंभीरता को कम किया जा सके और भक्तों का ध्यान दूसरी तरफ भटकया जा सके। उदाहरणार्थ राम मंदिर में चढ़ावे और चंदे की कथित चोरी के मामले पर उत्तर प्रदेश के मुख्यमंत्री योगी आदित्यनाथ ने विपक्ष पर सनातन धर्म, राम भक्तों की आस्था और अयोध्या की छवि को वैश्विक स्तर पर बर्दास करने का गंभीर आरोप लगाया है। योगी ने कहा कि विपक्ष एक छोटी सी घटना को बढ़ा-चढ़ाकर पेश कर रहा है। उन्होंने आरोप लगाया कि ?कांग्रेस और समाजवादी पार्टी ने भारत की आस्था, अयोध्या की विरासत से प्रभु राम के नाम पर हमला करने का जैसे ठेका ले रखा है। उन्होंने कहा कि जिन्होंने कभी भगवान राम के अस्तित्व को ही नकार दिया था, वे आज मंदिर के चंदे के नाम पर मचल रहे हैं। उन्होंने समाजवादी पार्टी पर निशाना साधते हुए कहा कि जिन्होंने राम भक्तों पर गोलियां चलावाई थीं, वे आज राम मंदिर की पवित्रता पर सवाल उठा रहे हैं ? मुख्यमंत्री ने कहा कि कुछ लोगों की गलती को वजह से पूरे ट्रस्ट या अयोध्या को कटघरे में खड़ा करना गलत है।

उधर स्वयं को हिंदू रक्षा दल का राष्ट्रीय अध्यक्ष बताते वाला गाजियाबाद का एक व्यक्ति जिसने एक सार्वजनिक लंगर के दौरान एक मुस्लिम व्यक्ति हाथों से प्रसाद की थाली यह कहकर छीन ली थी कि यह लंगर मुस्लिमों के लिये नहीं। इसी व्यक्ति ने अब राम मंदिर में चढ़ावे और चंदे की चोरी के मामले पर बेहद विवादित और अजीबोगरीब बयान दिया है। उस ने इस मामले में आरोपियों का एक तरह से बचाव करते हुए कहा कि मंदिर हमारा है, चंदा हमारा है और अगर हमारे ही लोगों अर्थात हिंदुओं ने पैसा ले भी लिया है, तो विपक्ष या दूसरों को इससे क्या परेशानी है? दूसरों को क्यों मिर्ची लग रही है? इस ने तर्क दिया कि राम

मंदिर में चंदा या दान देने वाले लोग भी भगवान राम में अटूट विश्वास रखते हैं और जिन लोगों ने यह पैसा निकाला है, वे भी भगवान राम के ही भक्त हैं। उसने कहा कि भगवान राम के आशीर्वाद से ही दान का कुछ पैसा उन आरोपियों के घरों तक पहुंचा है, इसलिए इस पर किसी को भी सवाल उठाने का कोई अधिकार नहीं है, हिंदुओं का पैसा तो हिंदुओं के पास ही रहा? उस ने उठते विरोधियों से ही सवाल पूछा कि तुमने राम मंदिर में कितना चंदा दिया है? उसके अनुसार जिन्होंने मंदिर में एक रुपया भी दान नहीं दिया, उन्हें इस मुद्दे पर बोलने या सवाल उठाने का कोई हक नहीं है। चंदा लूट व चोरी को जायज ठहराने वाली और भी कई बातें इस नफरती शख्स ने कहीं।

इसी तरह अयोध्या के ही तपस्वी छावनी के पीठाधीश जगतगुरु परमहंस आचार्य ने इस मामले में आरोपियों की सजा को लेकर एक जातिगत और पक्षपातपूर्ण व विवादाित बयान दिया है। उन्होंने कहा कि मुख्य आरोपी टिन्नु यादव को तो फांसी की सजा होनी चाहिए। जबकि मामले में शामिल अन्य कथित उच्च जाति के अन्य आरोपियों अनुकल्प मिश्रा,अविनाश शुक्ला,लवकुश मिश्रा व कणुणेश पांडे का बचाव करते हुए उन्होंने कहा कि बाकी सबको छह-छह महीने की सजा देकर छोड़ देना चाहिए। उनके इस जातिगत दुर्भावना पूर्ण बयान की भारी आलोचना हुई कि वे आस्था की इस बड़ी लूट में शामिल विशेष जाति के आरोपियों को केवल छह महीने की मामूली सजा देकर रफा दफा करना चाहते हैं।इसी तरह सोशल मीडिया पर भी भारतीय जनता पार्टी और दक्षिणपंथी विचारधारा से जुड़े कुछ कड़ुरपंथियों और समर्थकों द्वारा इस विमर्श को बढ़ावा दिया जा रहा है कि हम(हिन्दू) आपस में निपट लेंगे । विपक्ष के अनुसार भाजपा के गुर्गे मैदान में उतर आए हैं, जो कह रहे हैं कि यह भाजपा, आरएसएस और राम भक्तों का निजी मामला है, उन्होंने



ही चंदा दिया है, उन्होंने ही लिया है और वे आपस में निपट लेंगे। इसमें किसी तीसरे या गैर-हिंदू को बोलने की जरूरत नहीं है। ऐसे लोगों का तर्क है कि चंदा चोरी पर सबसे ज्यादा विपक्ष और गैर-हिंदू नेता छाती पीट रहे हैं। कुछ लोग तो यह कुतर्क भी दे रहे हैं कि यदि एक हिंदू भाई के पैसे का सुख दूसरा हिंदू भाई ले रहा है, तो इसमें किसी को आपत्ति नहीं होनी चाहिए। इस नैरेटिव की चोतरफा आलोचना हो रही है और मंदिर चंदा लूट को आपसी मामला बनाने वाले इन बयानों की केवल विपक्ष ही नहीं बल्कि समाज के हर वर्ग द्वारा तीखी निंदा की जा रही है। आलोचकों और आम श्रद्धालुओं का कहना है कि भगवान के घर में चोरी महापाप है। चोर का कोई धर्म या जाति नहीं होती। परन्तु राम मंदिर दान लूट के विषय में उपरोक्त दलीलें सुनकर तो यही लगता है गोया इस शर्मनाक घटना में भी कुतर्कों की इंतहा कर दी गयी है। (यह लेखिका के व्यक्तिगत विचार हैं इससे संपादक का सहमत होना अनिवार्य नहीं है)

पोलार्ड अब गेल की लिस्ट में शामिल

T 20 में सबसे ज्यादा छक्के लगाने वाले टॉप-10 बैटर, सिर्फ एक भारतीय सूची में शामिल

नई दिल्ली। मेजर लीग क्रिकेट 2026 के एलिमिनेटर मुकाबले में एमआई न्यूयॉर्क के कप्तान किरोन पोलार्ड ने बेहद तेज पारी खेली और वाशिंगटन फ्रीडम के खिलाफ 8 छक्के और एक चौके की मदद से 64 रन बनाए। ये उनके टी20 क्रिकेट करियर का 70वां अर्धशतक था साथ ही इन 8 छक्कों के दम पर किरोन पोलार्ड ने अब क्रिस गेल की खास लिस्ट में भी जगह बना ली।



किरोन पोलार्ड ने टी20 में पूरे किए 1000 छक्के—किरोन पोलार्ड अब टी20 प्रारूप में 1000 या उससे ज्यादा छक्के लगाने वाले दुनिया के दूसरे बल्लेबाज बन गए। इस लिस्ट में पहले अकेले सिर्फ क्रिस गेल ही थे, लेकिन अब पोलार्ड ने उन्हें ज्वाइन कर लिया है। क्रिस गेल ने अपने टी20 क्रिकेट करियर में खेले 463 मैचों की 455 पारियों में कुल 1056 छक्के लगाए थे। वहीं पोलार्ड की बात करें तो वो सबसे ज्यादा छक्के लगाने वाले बल्लेबाजों की लिस्ट में दूसरे नंबर पर हैं और उन्होंने 746 मैचों की 663 पारियों में कुल 1001 छक्के लगाए हैं। टी20 क्रिकेट में सबसे ज्यादा छक्के लगाने वाले बल्लेबाजों की लिस्ट में तीसरे नंबर पर आंद्र रसेल हैं जिन्होंने 600 मैचों की 517 पारियों में 792 छक्के लगाए थे। वहीं निकोलस पूरन इस लिस्ट में चौथे नंबर पर हैं।

रोहित शर्मा- राहुल द्रविड़ नंबर 5

टॉप पर रहे ये दोनों, आकाश चोपड़ा ने चुनी 6 बेस्ट कप्तान-कोच की जोड़ी

नई दिल्ली। भारतीय क्रिकेट टीम के पूर्व ओपनर बल्लेबाज आकाश चोपड़ा ने कप्तान-कोच की बेस्ट टॉप-6 जोड़ियों का चयन किया। उन्होंने इनके प्रदर्शन के आधार पर रैंकिंग की, लेकिन पहले नंबर पर उन्होंने किसी भारतीय कोच या कप्तान की जोड़ी को नहीं रखा। हालांकि टॉप-6 में उन्होंने 3 भारतीय



जोड़ी को जरूर जगह दी। इन जोड़ियों में रोहित शर्मा-राहुल द्रविड़, विराट कोहली-रवि शास्त्री, सोरव गांगुली और जॉन राइट भी शामिल हैं। आइए जानते हैं कि आकाश चोपड़ा ने किस जोड़ी को किस स्थान पर रखा।

रोहित शर्मा-राहुल द्रविड़ रहे पांचवें स्थान पर—आकाश चोपड़ा ने अपने इंस्टाग्राम पर दुनिया की बेस्ट टॉप-6 कोच-कप्तान की जोड़ी के बारे में बात करते हुए बताया कि उनकी लिस्ट में छठे नंबर पर बेन स्टोक्स और ब्रैंडन मैकुलम हैं जिन्होंने बैजबॉल क्रिकेट खेला। ये मनोरंजक तो था, लेकिन इससे रिजल्ट अच्छे नहीं आ पाए। ऐसे में अब परिणाम नहीं है तो ये फिर क्या ही आपकी साझेदारी का प्रमाण है। आकाश ने नंबर 5 पर रोहित शर्मा और राहुल द्रविड़ की जोड़ी को रखा। रोहित और राहुल के बारे में आकाश ने कहा कि इनकी साझेदारी काफी अच्छी रही और इस जोड़ी ने टी20 वर्ल्ड कप टाइटल भी जीता।

ओलंपिक पदक विजेता अमन सहरावत ने बुडापेस्ट में जीता गोल्ड

प्लेऑफ में अजरबैजानी पहलवान को हरा दीपक ने नाम किया कांस्य पदक

नई दिल्ली। भारतीय पहलवान अमन सहरावत ने अंतरराष्ट्रीय मंच पर फिर अपना दम दिखाया है। पेरिस ओलंपिक के कांस्य पदक विजेता अमन सहरावत ने हंगरी की राजधानी में बुडापेस्ट में आयोजित पोल्टाक इमरे, वर्गा जानोस एंड कोजमा इस्तवान मेमोरियल 2026 रेसलिंग टूर्नामेंट में पुरुषों के 57 किग्रा फ्रीस्टाइल वर्ग का स्वर्ण पदक जीत लिया।

अमन सहरावत ने फाइनल में जॉर्जिया के रोबर्टी डिगाशविली को तकनीकी श्रेष्ठता के आधार पर 13-3 से हराया। भारतीय दल के पदकों की संख्या तब बढ़ गई जब दीपक ने 61 किग्रा फ्रीस्टाइल में कड़े मुकाबले के बाद कांस्य पदक जीता। दीपक ने प्लेऑफ में

4 में से 3 जीतें तकनीकी श्रेष्ठता के आधार पर हासिल कीं

22 साल के अमन सहरावत ने जॉर्जिया के निकोलोज बोचोरिशविली के खिलाफ 10-0 से तकनीकी श्रेष्ठता के आधार पर जीत हासिल कर अपने अभियान की शुरुआत की। क्वार्टर फाइनल में कजाकिस्तान के ओलंपियन मीरामबेक कार्तबे को 10-3 से हराया। सेमीफाइनल में अजरबैजान के मौजूदा यूरोपियन चैंपियन इस्लाम बाजारगानोव को 11-0 से हराया। इस तरह अमन ने 4 में से 3 जीतें तकनीकी श्रेष्ठता के आधार पर हासिल कीं।

दीपक ने 0-8 से पिछड़ने के बाद 9-8 से जीता मुकाबला

इस बीच दीपक ने कांस्य पदक मुकाबले में अजरबैजानी पहलवान नुरादीन नोवरुजोव के खिलाफ 0-8 से पिछड़ने के बाद जबरदस्त वापसी की और 9-8 से रोमांचक जीत हासिल की। इससे पहले भारतीय पहलवान क्वार्टर फाइनल में जॉर्जिया के रामिज तुर्मानिदजे को 7-4 से हराने के बाद सेमी-फाइनल में कजाकिस्तान के असिल ऐताकिन से 2-1 से हार गए थे। विशाल कालीरमाना ने कजाकिस्तान के ओसुमजान दस्तानबेक को 8-2 से हराकर कांस्य पदक जीता। वह सेमीफाइनल में ईरान के अहमद इब्राहिमजादेह से क्राइटेरिया के आधार पर हार गए थे।

अजरबैजान के नुरदीन नोवरुजोव को 9-8 से हराया। दीपक के अलावा विशाल कालीरमाना (पुरुष 65 किग्रा) ने भी कांस्य पदक जीतकर भारत के पदकों की संख्या तीन कर दी।

अप्रैल में एशियन रेसलिंग चैंपियनशिप में सिल्वर मेडल जीतने के बाद अपने पहले इंटरनेशनल टूर्नामेंट में हिस्सा ले रहे अमन सहरावत ने शानदार प्रदर्शन करते हुए गोल्ड मेडल अपने नाम किया। अमन सहरावत पेरिस 2024 में भारत के सबसे युवा ओलंपिक मेडलिस्ट बने थे।

राहुल क्वार्टर फाइनल में हारे, अभिमन्यु नहीं कर पाए क्वालिफाई

राहुल 57 किग्रा भारवर्ग के क्वार्टर फाइनल में हार गए, जबकि एशियन चैंपियन अभिमन्यु मंडवाल पुरुषों के फ्रीस्टाइल 70 किग्रा भारवर्ग के क्वालिफिकेशन राउंड में ही बाहर हो गए। एशियाई खेलों में हिस्सा लेने वाले पहलवान सागर जगलान (74 किग्रा) और मुकुल दहिया (86 किग्रा), साथ ही अमित (86 किग्रा) अपने-अपने भार वर्ग में पोडियम फिनिश (पदक नहीं जीतना) नहीं कर पाए।



नई दिल्ली। अर्जेंटीना ने फीफा वर्ल्ड कप 2026 के सेमीफाइनल में शानदार वापसी करते हुए इंग्लैंड को 2-1 से हराया और फाइनल में जगह बनाई। अब फाइनल में उनका मुकाबला स्पेन से होगा जहां वे अपना खिताब बचाने और ऐसा करने वाली दूसरी टीम बनने की कोशिश करेंगे। अर्जेंटीना की इस जीत में लियोनेल मेसी एक बार फिर अहम भूमिका में रहे उन्होंने अपनी टीम के उन दोनों गोलों में असिस्ट किया जो एंजो फर्नांडीज और लॉटारो मार्टिनेज ने किए थे।

वैभव, अभिषेक, पंत का रिकॉर्ड एक साथ टूटा

● निकोलस पूरन ने ठोका तूफानी शतक, लगाए 13 छक्के 5 चौके

नई दिल्ली। एमआई न्यूयॉर्क के बल्लेबाज निकोलस पूरन ने मेजर लीग क्रिकेट 2026 के एलिमिनेटर मुकाबले में वाशिंगटन फ्रीडम के खिलाफ तूफानी शतकीय पारी खेलते हुए वैभव सूर्यवंशी, अभिषेक शर्मा और ऋषभ पंत का रिकॉर्ड एक साथ तोड़ दिया। पूरन ने इस मैच में अपना शतक 31 गेंदों पर पूरा किया और इन तीनों दिग्गजों से टी20 क्रिकेट में कम गेंदों पर शतक लगाने के मामले में आगे निकल गए।

निकोलस पूरन ने तोड़ा वैभव, अभिषेक, पंत का रिकॉर्ड—निकोलस पूरन ने एमआई न्यूयॉर्क के लिए तीसरे नंबर पर बैटिंग करते हुए वाशिंगटन फ्रीडम के खिलाफ अपना शतक 31 गेंदों पर पूरा किया और इस मैच में 33 गेंदों पर 106 रन की पारी खेली। पूरन ने अपनी पारी के दौरान 13 छक्के और 5 चौके लगाए और उनका स्ट्राइक रेट 321.21 का रहा। पूरन की इस पारी के दम पर इस टीम ने वाशिंगटन फ्रीडम के खिलाफ 20 ओवर में 9 विकेट पर 266 रन का विशाल स्कोर खड़ा किया।

मेसी ने की माराडोना की बराबरी

इंग्लैंड के खिलाफ सेमीफाइनल में भी लियोनेल मेसी सबसे उम्रदराज आउटफील्ड खिलाड़ी बने और सेमीफाइनल मुकाबला खेलने वाले 39 साल से ज्यादा उम्र के पहले आउटफील्ड खिलाड़ी बने। उन्होंने वेस्ट जर्मीनी के फ्रिट्ज वाल्टर का रिकॉर्ड तोड़ा जिन्होंने 37 साल और 236 दिन की उम्र में 1958 का फीफा वर्ल्ड कप सेमीफाइनल खेला था। लियोनेल मेसी डिएगो माराडोना (1986, 1990) के बाद अपनी टीम को लगातार दो फीफा वर्ल्ड कप फाइनल में पहुंचाने वाले पहले कप्तान भी बन गए।

पीवी सिंधु ने सिर्फ 35 मिनट में दुनिया की 5वें नंबर की शटलर को हराया

क्वार्टर फाइनल में बनाई जगह

नई दिल्ली। दो बार की ओलंपिक पदक विजेता पीवी सिंधु ने गुरुवार 16 जुलाई 2026 को जापान ओपन सुपर 750 बैडमिंटन टूर्नामेंट के क्वार्टर फाइनल में जगह बनाई। पीवी सिंधु ने प्री-क्वार्टर फाइनल में सीधे गेम में दुनिया की पांचवें नंबर की खिलाड़ी चीन की हान यू को हराया। पीवी सिंधु की मौजूदा बीडब्ल्यूएफ रैंकिंग (विमेंस सिंगल्स) में 10 है।

भारतीय शटलर ने दूसरे दौर के मुकाबले में बेहतर रैंकिंग वाली चीनी खिलाड़ी के खिलाफ 21-16, 21-14 से शानदार जीत दर्ज करने में सिर्फ 35 मिनट का समय लिया। जापान ओपन सुपर 750 बैडमिंटन टूर्नामेंट में पीवी सिंधु को कोई वरीयता नहीं दी गई है। यह नतीजा इस सीजन में पीवी सिंधु के सबसे शानदार प्रदर्शनों में से एक रहा। पूर्व वर्ल्ड चैंपियन ने शुरुआती चुनौती निपटते हुए चीनी खिलाड़ी पर पूरी तरह से दबदबा बना लिया।



पीवी सिंधु ने धीरे-धीरे बनाया दबदबा—शुरुआत में कड़ा मुकाबला देखने को मिला, क्योंकि हान यू खेल की गति को नियंत्रित करने की कोशिश कर रही थीं, लेकिन पीवी सिंधु धीरे-धीरे मैच में जम गईं।

● अब जापानी शटलर से होगी पीवी सिंधु की भिड़त—पीवी सिंधु ने अपनी सटीकता और कौट कवरज बनाए रखी और अंततः 21-14 से जीतकर शानदार विजय हासिल की। इस जीत के साथ पीवी सिंधु ने हान के खिलाफ अपना हेड-टू-हेड रिकॉर्ड 8-1 कर लिया। 31 वर्षीय पीवी सिंधु का अगला मुकाबला जापान की नोजोमी ओकुहारा से होगा। नोजोमी ओकुहारा को साउथ कोरिया की टॉप सीड एन से-यंग के दूसरे दौर के मैच से हटने के बाद वॉकओवर मिला। टूर्नामेंट अन्य भारतीय शटलरों की बात करें तो मिस्ड डबल्स में तनीषा क्रस्टी और ध्रुव कपिला की जोड़ी प्री-क्वार्टर फाइनल में बाहर हो गई। भारतीय जोड़ी ने राउंड ऑफ 32 मुकाबले में स्कॉटलैंड की जुली मैकफर्सन और एलेक्जेंडर डन को सिर्फ 38 मिनट में 21-16, 21-14 से हराया था। राउंड ऑफ 16 में तनीषा और ध्रुव का चीन की हुआंग डोंग पिंग और फेंग यान झी से मुकाबला हुआ।

लक्ष्य ने श्रीलंका के खिलाफ लगाया दोहरा शतक

295 रन की साझेदारी कर तोड़ा 29 साल पुराना रिकॉर्ड

नई दिल्ली। श्रीलंका अंडर 19 टीम के खिलाफ पहले अनाधिकारिक टेस्ट मैच की पहली पारी में इंडिया अंडर 19 टीम के ओपनर बल्लेबाज लक्ष्य राजेश रायचंदानी ने गजब का पारी खेली और दोहरा शतक लगाया। उन्होंने पहली पारी में सागर विर्क के साथ पहले विकेट के लिए 295 रन की साझेदारी की और 29 साल पुराना रिकॉर्ड भी तोड़ा जो यूथ टेस्ट में जिम्बाब्वे के बल्लेबाजों ने बनाए थे। हालांकि लक्ष्य और सागर, गौतम गंभीर और विनयक माने से आगे नहीं निकल पाए।

लक्ष्य ने लगाया दोहरा शतक—लक्ष्य ने इस मैच में गजब की पारी खेली और इंडिया अंडर 19 की पारी को संभालने का काम किया। उन्होंने अपना शतक पहली पारी में 148 गेंदों पर चौका लगाकर पूरा किया जबकि उन्होंने अपना दोहरा शतक 310 गेंदों पर लगाया। हालांकि दोहरा शतक पूरा करने के बाद वो ज्यादा देर तक क्रीज पर टिक नहीं पाए और आउट हो गए। पहली पारी में उन्होंने 324 गेंदों पर 207 रन बनाए और इस दौरान उनके बल्ले से 3 छक्के और 22 चौके भी



स्मिथ-गौस के शतक से जीता वाशिंगटन फ्रीडम

टूटा पंजाब किंग्स का रिकॉर्ड, पूरन-पोलार्ड की पारी बेकार, MI न्यूयॉर्क बाहर

नई दिल्ली। मेजर लीग क्रिकेट 2026 का एलिमिनेटर मुकाबला वाशिंगटन फ्रीडम और एमआई न्यूयॉर्क के बीच खेला गया। इस मैच में वाशिंगटन फ्रीडम ने कप्तान स्टीव स्मिथ और एंड्रिस गौस की शतकीय पारी के दम पर एमआई न्यूयॉर्क को 6 विकेट से हरा दिया और चैलेंजर राउंड में जगह बना ली जहां उसका मुकाबला सैन फ्रांसिस्को यूनिर्कोर्स से होगा।


इस मैच में जीतने वाली टीम फाइनल में पहुंच जाएगी। इस मैच में वाशिंगटन फ्रीडम ने टी20 इतिहास का सबसे बड़ा स्कोर चेज किया और पंजाब किंग्स का रिकॉर्ड टूट गया। वाशिंगटन फ्रीडम और एमआई न्यूयॉर्क के बीच खेला गया काफी रोमांचक और हई स्कोरिंग रहा। इस मैच में वाशिंगटन फ्रीडम ने टॉस जीतकर पहले गेंदबाजी करने का फैसला किया था।



स्टीव स्मिथ और गौस

ने लगाए शतक

वाशिंगटन फ्रीडम को जीत के लिए 267 रन का टारगेट मिला था जो काफी मुश्किल था, लेकिन इस टीम के लिए कप्तान स्टीव स्मिथ ने 48 गेंदों पर 9 छक्के और 7 चौकों के साथ नाबाद 110 रन की पारी खेली। स्मिथ ने अपना शतक इस दौरान 40 गेंदों पर पूरा किया। वहीं एंड्रिस गौस ने 12 छक्के और 10 चौकों की मदद से 51 गेंदों पर 132 रन की पारी खेलकर टीम की जीत सुनिश्चित कर दी। स्मिथ और गौस के बीच तीसरे विकेट के लिए 89 गेंदों पर 241 रन की साझेदारी भी हुई। एमआई न्यूयॉर्क के लिए शाकिब अल हसन ने सबसे ज्यादा 2 विकेट लिए।





अपने रिलेशनशिप स्टेटस पर वेदांग रैना का बड़ा खुलासा

अभिनेता वेदांग रैना इन दिनों अपनी आखिरी रिलीज फिल्म 'मैं वापस आऊंगा' की सफलता का आनंद ले रहे हैं। फिल्म में वेदांग के अभिनय को भी काफी पसंद किया गया है। इसके साथ ही उनके रिलेशनशिप को लेकर भी चर्चाएं चल रही हैं। हर कोई ये जानना चाहता है कि वेदांग सिंगल हैं या रिलेशनशिप में हैं। अब खुद वेदांग ने बताया है कि वो सिंगल है या नहीं?

सिंगल हैं वेदांग रैना

हाल ही में एक्ट्री सिटी के साथ बातचीत में वेदांग रैना ने कंफर्म किया कि वो इन दिनों सिंगल हैं। उन्होंने कहा, 'अभी मैं सिंगल हूँ।' हालांकि, इससे पहले उनका नाम एक्टरस खुशी कपूर के साथ जोड़ा जा रहा था। लेकिन अब एक्टर के खुद को सिंगल बताने के बाद दोनों के ब्रेकअप को लेकर पुष्टि होती है। इस दौरान वेदांग ने ये भी बताया कि उन्हें किसी व्यक्ति में सबसे पसंद दयालुता आती है। एक्टर का कहना है कि और भी खुशियां हैं, लेकिन अगर आप दयालु नहीं हैं, तो बाकी सब बेकार है।

अच्छी फिल्मों को दर्शक मिल ही जाते हैं

वेदांग अभी भी अपनी हालिया रिलीज फिल्म के शानदार सफर को समझने की कोशिश कर रहे हैं। उन्होंने कहा कि यह सब बहुत जबरदस्त रहा है। शुरुआती कुछ दिनों में तो बहुत कुछ हो रहा था। फिल्म के बारे में बहुत सी बातें कही जा रही थीं और अब इसे क्रिटिक्स और दर्शकों, दोनों से ही बहुत प्यार मिल रहा है। जिन स्क्रीनिंग में हम गए, मैंने ऐसे रिएक्शन कभी नहीं देखे। मुझे लगा कि इसका कुछ तो असर जरूर होगा। फिल्म के शुरुआती बॉक्स-ऑफिस पर खराब प्रदर्शन से वे निराश हो गए थे। उन्होंने कहा कि यह बहुत निराशाजनक था। फिर हालात बदले। मुझे लगता है कि इसी वजह से यह पूरी बात और भी खास हो जाती है। ऐसा कोई दूसरा उदाहरण नहीं है जहां ऐसा हुआ हो। मेरा यह भरोसा फिर से कायम हो गया कि अच्छी फिल्मों को दर्शक मिल ही जाते हैं।



आकांक्षा चमोला को लेकर रुबिना दिलैक का नया खुलासा



डॉंग ही बच्चे जैसा है। यह बात सुनकर रुबिना थोड़ी चौंक गई थीं, क्योंकि वह उस वक्त गर्भवती थीं। रुबिना ने यह बातें अपने नए टॉक शो में कही हैं। इस टॉक शो में हिना खान भी नजर आ रही हैं। आकांक्षा के बारे में हुए इस खुलासे पर

रुबिना दिलैक और आकांक्षा चमोला एक ही बिल्डिंग में रहते हैं। इनका कई बार मिलना भी हुआ। एक बातचीत में रुबिना को आकांक्षा ने कहा था कि उसे बच्चे नहीं चाहिए क्योंकि उसके लिए उसका

उन्होंने भी रिएक्शन दिया है। टॉक शो में रुबिना ने जब आकांक्षा चमोला का बच्चों को लेकर नजरिया बताया तो हिना खान ने कहा, 'हां, कई लोग बच्चों से ज्यादा प्यार डॉग्स से करते हैं। यह तो बहुत बड़ी डिबेट है।' इस पर हिना के पति रॉकी कहते हैं कि यह कोई बड़ी डिबेट नहीं है, इसी की बच्चे की तुलना आप जानवर के बच्चे से नहीं कर सकते हो।' यही बात रुबिना के पति अभिनव भी कहते हैं।

क्या है रुबिना और हिना के शो का कॉन्सेप्ट?

हाल ही में टीवी सेलेब्स से जुड़ी कुछ कंट्रोवर्सीज पर रुबिना दिलैक और हिना खान ने एक नया टॉक शो शुरू किया। इसमें रुबिना और हिना खान के पति भी शामिल होते हैं। इस शो में सबसे पहले इन चारों ने आकांक्षा चमोला को लेकर बातचीत की, क्योंकि इन दिनों वह कंट्रोवर्सी से घिरी हैं।



सोनाक्षी सिन्हा ने जमकर लगाई पैपराजी को फटकार

रविवार को सोनाक्षी मुंबई में नवविवाहित आकांक्षा रंजन और डायरेक्टर शरण शर्मा की वेडिंग रिसेप्शन में शामिल होने पहुंची थीं। इस दौरान उनके कई वीडियो सोशल मीडिया पर वायरल हो रहे हैं, लेकिन एक खास वीडियो ने सबका ध्यान खींच लिया। वीडियो में जब सोनाक्षी रिसेप्शन से निकलकर अपनी कार में बैठने जा रही थीं, तब पैपराजी लगातार उनकी फोटो और वीडियो ले रहे थे। इस पर सोनाक्षी ने कार में बैठने से मना कर दिया और वहीं खड़ी रहीं। यह पहली बार नहीं है जब सोनाक्षी ने पैपराजी को लेकर नाराजगी जताई हो। कुछ दिन पहले ही उन्होंने पैपराजी को फटकार लगाई थी, जब वे उनके माता-पिता शत्रुघ्न सिन्हा और पूनम सिन्हा के बहुत करीब आ गए थे और उन्हें कार में बैठने की जगह नहीं दे रहे थे। उस समय सोनाक्षी अपने पति जहीर इकबाल और माता-पिता के साथ डिनर के बाद बाहर निकली थीं।

रुविमणी जैसे दिव्य पात्रों के प्रति अपनी आस्था और भावनात्मक जुड़ाव भी साझा किया। मेरे लिए बड़ी बात यह है कि मैं मैं इन पात्रों तक दर्शकों की भावनाएं पहुंचाने का सिर्फ एक माध्यम बन सकी। यही मेरे लिए सबसे बड़ी संतुष्टि है। पहली ही फिल्म की सफलता ने मेरी पूरी जिंदगी बदल दी है। एक नए कलाकार के रूप में जिस तरह का प्यार, सम्मान और स्वीकार्यता मिली, उसने मुझे भावुक कर दिया। जब लोग मेरे निभाए किरदार को दिल से अपनाते हैं, तो लगता है कि मेरी मेहनत सफल हुई है। मेरे लिए यह मेरी जिंदगी का सबसे बड़ा उपहार है।

असली सेट्स ने बढ़ाया फिल्म का भव्यपन

उन्होंने कहा... 'लोग फिल्म के वीएफएक्स की काफी तारीफ कर रहे हैं, लेकिन बहुत कम लोग जानते हैं कि इसका बड़ा हिस्सा वास्तविक सेट्स पर शूट किया गया है। हमारे लिए वृंदावन का पूरा गांव बनाया गया था और द्वारका का भी बेहद विशाल सेट तैयार किया गया था। बाद में वीएफएक्स की मदद से इन सेट्स का विस्तार किया गया।

आध्यात्मिक तैयारी की.....

उन्होंने आगे कहा... 'सत्यभामा का किरदार निभाने के लिए मैंने सिर्फ अभिनय की तैयारी नहीं की, बल्कि खुद को आध्यात्मिक रूप से भी तैयार किया। मैंने सत्यभामा से जुड़ी कई किताबें पढ़ीं और जिस पुस्तक पर यह फिल्म आधारित है, उसका भी गहराई से अध्ययन किया। इसके अलावा भगवद्गीता और भगवान श्रीकृष्ण से जुड़े कई ग्रंथ पढ़े।'



हॉलीवुड एक्टर की अधूरी ख्वाहिश पर बोले शेखर कपूर

क्रिस्टोफर नोलन की फिल्म 'द ओडिसी' का दर्शकों के बीच बेसब्री से इंतजार है। भारतीय दर्शकों में भी इस फिल्म के लिए उत्साह है। इसी के चलते क्रिस्टोफर फिल्म के प्रमोशन के सिलसिले में मुंबई आए। बीते दिन फिल्म का मुंबई में प्रीमियर हुआ। इस दौरान क्रिस्टोफर नोलन, प्रोड्यूसर एमा थॉमस और एक्टर मेट डेनन व टॉम हॉलैंड मौजूद रहे। सभी ने मीडिया से बात की। इस दौरान मेट डेनन ने भारतीय फिल्ममेकर शेखर कपूर के साथ काम करने की इच्छा जाहिर की। शेखर ने अब इस पर रिएक्शन दिया है। शेखर कपूर ने क्या कहा? डेनन की बात सुनकर शेखर कपूर ने भी आँसू भर विजोता इस एक्टर की उतनी ही तारीफ करते हुए जवाब दिया। डेनन ने कहा, 'मुझे नहीं लगता कि दुनिया में कोई ऐसा फिल्ममेकर होगा, जो मेट डेनन जैसे इमोशनल गहराई वाले एक्टर के साथ काम करने के लिए कुछ भी करने को तैयार न हो।' 'गुड विल हंटिंग' फिल्म में रॉबिन विलियम्स के साथ उनका मशहूर सीन- 'इट्स नॉट योर फॉल्ट' भला कौन भूल सकता है?' शेखर कपूर ने एनडीटीवी

से बात करते हुए कहा, 'मैंने इसे शायद 1000 से ज्यादा बार देखा होगा और हर बार मेरी आँखों में आँसू आ गए। घटनाएं अतीत, वर्तमान और भविष्य के बीच घूमती रहती हैं, जबकि समय हमारी कल्पना में बनता है। इसलिए अब समय आ गया है कि मेट और मैं साथ मिलकर काम करें।' मेट डेनन ने क्या कहा? बता दें कि फिल्म 'द ओडिसी' के मुंबई प्रीमियर में प्रेस कॉन्फ्रेंस में जब मेट डेनन से पूछा गया कि अगर उन्हें किसी भारतीय फिल्मकार के साथ काम करने का मौका मिले, तो वह किसे चुनेंगे? तो उन्होंने बिना देर किए शेखर कपूर का नाम लिया। मेट डेनन ने कहा, 'करियर की शुरुआत में जिस फिल्मकार के साथ हर कोई काम करना चाहता था, उनमें शेखर कपूर सबसे ऊपर थे। मुझे याद है कि मैं उनकी फिल्म 'द फोर फेदर्स' नहीं कर पाया था। उसे लेकर बहुत निराश था, क्योंकि उस समय मैंने 'बॉन' फिल्म साइन कर ली थी। इसलिए शेखर कपूर हमेशा मेरी सूची में रहे हैं।' अमेरिकी फिल्म 'द ओडिसी' में मेट डेनन, इथाका के पौराणिक राजा ओडिसियस की भूमिका में हैं।



स्टार्स की कीमत जनता और प्रोड्यूसर्स बढ़ाते हैं

आज जाने-माने निर्देशक बन चुके अहमद खान के करियर का सफर बड़ा ही दिलचस्प रहा है। चाइल्ड आर्टिस्ट से कोरियोग्राफर बने और फिर इंडस्ट्री के तमाम बड़े स्टार्स को नचाने वाले अहमद खान इन दिनों चर्चा में हैं निर्देशक के रूप में अपनी ताजा-तरीन फिल्म 'वेलकम टू द जंगल' से। इस फिल्म में एक साथ 30-35 बड़े कलाकारों को हैंडल करने वाले अहमद खान अब तक अपने करियर में तकरीबन सभी बड़े सितारों के साथ काम कर चुके हैं, मगर वो शेर है न- बहुत निकले मेरे अरमान, लेकिन फिर भी कम निकले, तो इसी तर्ज पर इस खास बातचीत में वह न केवल अपने करियर के सफर पर बात करते हैं, बल्कि ट्रेजिडी किंग कहलाने वाले दिलीप कुमार, बादशाह खान और बिग बी से जुड़ी यादों को भी साझा करते हैं।

अमिताभ बच्चन और शाहरुख खान संग काम करने की ख्वाहिश

अपनी बात को आगे बढ़ाते हुए वह कहते हैं, 'बच्चन साहब के साथ कोरियोग्राफर के रूप में काम कर चुका हूँ। मगर मुझे इंतजार है एक अच्छी स्क्रिप्ट का। वैसे बिग बी इन दिनों चुनिंदा काम ही कर रहे हैं। मैं ये जरूर कहना चाहूंगा कि कई बार हमारी प्लानिंग

किस्मत के आगे फेल हो जाती है। अब जैसे मैं अपने निर्देशन की शुरुआत शाहरुख खान के साथ 'सब' नामक फिल्म से करना चाहता था, मगर उसी दौर में शाहरुख खान अपने प्रोडक्शन की मैं हूँ न लेकर आए। उस समय शाहरुख ने कहा था कि पहले वह अपनी फिल्म करेंगे और उसके बाद मेरी। लेकिन उनकी फिल्म में देरी होती रही और मुझे भी अपना काम शुरू करना था, इसलिए मैंने अपनी फिल्म शुरू कर दी।'

श्रेयस तलपड़े के हार्ट अटैक का सदमा

अपनी हालिया फिल्म में सितारों के मेले के साथ काम करने वाले अहमद ने कलाकारों से जुड़ी कई दिलचस्प बातें बताईं। उन्हीं के शब्दों में, 'देखिए, सबसे बड़ी बात यह थी कि सब मेरे दोस्त थे। किसी ने मुझे कोई तकलीफ नहीं दी। सबसे पहले अक्षय कुमार समय से पहले सेट पर आ जाते थे। हम सबको पता था कि कोई न कोई अगर गड़बड़ करेगा तो शूटिंग प्रभावित होगी। इसलिए हर कोई यही सोचता था कि कहीं गलती मुझसे न हो जाए। उसी वजह से काम बहुत अच्छे से हुआ। हमारे सेट पर जॉनी लीवर, परेशा खान और राजपाल यादव जैसे धुरंधर कॉमेडियन भी थे, मगर मैं आपको बताना चाहूंगा कि हमारे सेट पर कोई भी कलाकार इनसिक्वोर नहीं था। उल्टा सब एक-दूसरे से

कहते थे, 'तू कर ले... तू कर ले। इसलिए कभी कोई दिक्कत नहीं आई।'

रवीना और अक्षय के सीन्स पर बोले

रवीना टंडन और अक्षय कुमार के साथ वाले चर्चित दृश्यों पर वह मुस्कुराते हुए बोले, 'अक्षय और रवीना दोनों ही मेरे दोस्त हैं। मगर आज हमारी शादियां हो चुकी हैं, बच्चे बड़े हो चुके हैं। दोनों ने पूरी तरह किरदार निभाया। हमें पता था कि दर्शक इस सीन को अपने तरीके से देखेंगे और मजा लेंगे। (एक जमाने में

अक्षय कुमार और रवीना टंडन की अफेयर की खबरें थीं) वही हुआ। सेट पर जैकलीन फर्नांडिस और दिशा पतनी के बीच कभी कोई फेड फाइट्स नहीं हुईं। उल्टा वो दोनों शूटिंग के बाद डिनर पर जाया करती थीं। मगर हां, उस समय हम बहुत ज्यादा चिंतित हो गए थे, जब श्रेयस को शूटिंग के पहले शेड्यूल में ही हार्ट अटैक आ गया था। उनका स्टैंट डाला गया। हमारे लिए वह बहुत बड़ा झटका था, क्योंकि अगले महीने फिर शूटिंग शुरू करनी थी। ऐसे समय पर बहुत टेंशन हो गई थी।'

नए कलाकार भी स्टार्स बन कर मोटी फीस लेते हैं

बॉक्स ऑफिस प्रेडिक्शन को लेकर लगातार चर्चाएं चलती रहती हैं। इंडस्ट्री इस बात को लेकर चिंतित है कि फिल्में मनवाही कमाई नहीं कर पा रही हैं। मगर अहमद खान की 'वेलकम टू द जंगल' वर्ल्डवाइड पीपुल दो सी करोड़ का बिजनेस कर चुकी है। अहमद समझाते हुए कहते हैं, 'देखिए, फिल्म बनाते समय हर किसी को लगता है कि उसकी फिल्म चलेगी। अगर फिल्म नहीं चलती तो उसका कोई तय इलाज या फॉर्मूला नहीं है। हर शुक्रवार नई फिल्म आती है और हर फिल्म से कुछ नया सीखने को मिलता है। यह पूरी तरह दर्शकों पर निर्भर करता है कि उन्हें फिल्म पसंद आई या नहीं। फिल्म बनाने का कोई रॉकेट साइंस नहीं है। कई लोग स्टार्स प्राइज की बात करते हैं, मगर मेरा मानना है कि स्टार्स की कीमत जनता बढ़ाती है। निर्माता भी बढ़ाते हैं। अगर किसी स्टार को नहीं लिया जाए तो कई बार फिल्म ही नहीं बन पाएगी। बाद में नए कलाकार भी सफल होकर वही फीस लेने लगते हैं। इसलिए यह सिलसिला चलता रहता है। कभी स्टार की फीस बढ़ती है, कभी वीएफएक्स का खर्च बढ़ जाता है, कभी किसी और चीज का। हर जगह संतुलन बनाना पड़ता है।'

दमण में निकली भगवान श्री जगन्नाथ रथयात्रा: श्रद्धालुओं का उमड़ा जनसैलाब



असली आजादी न्यूज नेटवर्क, दमण 16 जुलाई। भगवान श्री जगन्नाथ की 9वीं भव्य रथयात्रा दमण शहर में निकाली गई थी। जिसमें हजारों की तादाद में शहर और अन्य स्थानों से आए श्रद्धालुओं ने भगवान के रथ को खींचकर पुण्य प्राप्त किया। इस शोभायात्रा में भगवान श्री जगन्नाथ, बलभद्र और बहन सुभद्रा के विग्रहों का दर्शन करने के लिए जनसैलाब उमड़ पड़ा। श्री जगन्नाथ रथ यात्रा समिति दमण द्वारा जिले में भगवान जगन्नाथ की 9वीं भव्य रथयात्रा निकाली गई। सुबह तीन बत्ती स्थित जलाराम मंदिर में मंगल आरती के बाद धार्मिक अनुष्ठान



रथयात्रा मार्ग को प्राथमिकता देते जिससे श्रद्धालुओं एवं आम परेशानी का सामना न करना हुए यातायात डायवर्ट किया, नागरिकों को किसी प्रकार की पड़े।

दीव जिला माछीमार एसोसिएशन के नये पदाधिकारियों की सर्वसम्मति से हुई नियुक्ति: रामजी बामणिया बने नए प्रमुख

■ 12 बोट एसोसिएशन और स्थानीय समाजों के समर्थन से चुनी गई नई टीम: मछुआरों और खलासियों के लंबित मुद्दों को सुलझाएगी नई टीम



असली आजादी न्यूज नेटवर्क, दीव, 16 जुलाई। दीव जिला की विभिन्न स्थानीय समाजों, बोट एसोसिएशनों और पिलाणी एसोसिएशनों के सहयोग से श्री वणाकबारा संयुक्त समाज के तहत दीव जिला माछीमार एसोसिएशन के नए पदाधिकारियों का आगामी दो वर्ष के कार्यकाल के लिए सर्वसम्मति से चयन किया गया। श्री वणाकबारा संयुक्त समाज द्वारा वणाकबारा स्थित शिव सदन सभाखंड में एक विशेष बैठक का आयोजन किया गया था। जिसमें भीखा वैश्य (प्रमुख, वणाकबारा समस्त बार कोली समाज), मनोज सुरेश चुडासमा (पटेल, श्री वणकरपा कोली

समाज), भरत प्रेमजी सोलंकी (पटेल, वडीशेरी कोली समाज), भरत उकरडा बामणिया (पटेल, वाडी-विस्तार कोली समाज), उमेश छगन बारिया (मानद मंत्री, वणाकबारा संयुक्त कोली समाज), दिनेश कानजी पांजणी (पटेल, वणाकबारा खारवा समाज), कातिलाल लक्ष्मण बामणिया (पटेल, घोघला कोली समाज) सहित विभिन्न समाजों के प्रबुद्ध नेताओं और सभी संबंधित एसोसिएशनों के अध्यक्षों एवं प्रमुखों ने अपनी प्रेरक उपस्थिति दर्ज कराई। गहन विचार-विमर्श और आपसी तालमेल के बाद नई कार्यकारिणी की घोषणा की गई, जिसमें सर्वसम्मति से रामजी भीखा

बामणिया को एसोसिएशन के नये प्रमुख चुने गये। इसके अलावा रामजी करसन बामणिया उप-प्रमुख और संजय नरेश दरी को सह-मंत्री पद की कमान सौंपी गई है। एसोसिएशन के इन शीर्ष पदों पर की गई नियुक्तियों को दीव जिले के समस्त स्थानीय समाजों का पूर्ण समर्थन प्राप्त हुआ है, जिनमें मुख्य रूप से श्री वणकरपा कोली समाज, श्री वडीशेरी कोली समाज, श्री वाडी-विस्तार कोली समाज, श्री वणाकबारा खारवा समाज और श्री घोघला कोली समाज शामिल हैं। इस ऐतिहासिक बैठक के दौरान क्षेत्र की कुल 12 प्रमुख बोट और पीलाणी एसोसिएशनों के अध्यक्षों ने भी नव-निर्वाचित पदाधिकारियों

एबीवीपी के 'स्टूडेंट फॉर सेवा' ने दमण में जगन्नाथ रथयात्रा के पीछे की साफ-सफाई



असली आजादी न्यूज नेटवर्क, दमण, 16 जुलाई। अखिल भारतीय विद्यार्थी परिषद के 'स्टूडेंट फॉर सेवा' के कार्यकर्ताओं ने आज दमण में निकली भगवान श्री जगन्नाथ जी की भव्य रथयात्रा के दौरान सेवा और स्वच्छता की एक अनूठी

मिसाल पेश की। रथयात्रा उत्सव के पावन अवसर पर एबीवीपी के युवा कार्यकर्ताओं ने श्रद्धा और सामाजिक जिम्मेदारी की भावना के साथ भगवान के रथ के पीछे पूरे मार्ग पर एक विशेष सफाई अभियान चलाया। इस सेवा कार्य के दौरान रथयात्रा मार्ग से कचरा

और गंदगी हटाकर पर्यावरण संरक्षण और स्वच्छता का संदेश दिया गया। इस सराहनीय सेवा अभियान में मुख्य रूप से विभाग सह-संयोजक ओम पटेल, जिला संयोजक वत्सल राठौड़ और जिला छात्रा प्रमुख ग्रेसी पटेल उपस्थित रहीं, जिन्होंने कार्यकर्ताओं का उत्साहवर्धन करते हुए स्वयं भी इस अभियान में सक्रिय भागीदारी निभाई। उल्लेखनीय है कि अखिल भारतीय विद्यार्थी परिषद की यह समर्पित टीम पिछले दो वर्षों से लगातार जगन्नाथ रथयात्रा में अपनी निःस्वार्थ सेवाएं दे रही है।

अभियान के समापन पर संगठन के पदाधिकारियों और छात्र नेताओं ने समाज को आश्वस्त किया कि आने वाले वर्षों में भी विद्यार्थियों की ऐसी ही ऊर्जावान टीम इस पवित्र और सामाजिक सेवा कार्य में पूरे उत्साह के साथ निरंतर लगी रहेगी।

सिलवासा में दो अलग-अलग संगठनों ने निकाली भगवान जगन्नाथ रथयात्रा, श्रद्धा और भक्ति में डूबा शहर



असली आजादी न्यूज नेटवर्क, सिलवासा 16 जुलाई। भगवान श्री जगन्नाथ, बड़े भाई बलभद्र और बहन सुभद्रा की पावन रथ यात्रा के अवसर पर गुरुवार को सिलवासा शहर भक्ति और उत्साह के रंग में रंग गया। शहर में दो अलग-अलग धार्मिक एवं सामाजिक संगठनों द्वारा भगवान जगन्नाथ की भव्य रथ यात्राएं निकाली गईं, जिनमें हजारों श्रद्धालुओं ने भाग लेकर भगवान के जयकारों से वातावरण को भक्तिमय बना दिया। जगन्नाथ रथ यात्रा का आयोजन देशभर की तरह सिलवासा में भी बड़े उत्साह और श्रद्धा के साथ किया गया। पहली रथ यात्रा का आयोजन श्री जगन्नाथ मंदिर सेवा समिति सायली-सिलवासा द्वारा किया गया। यात्रा बाविसा फलिया स्थित मंदिर परिसर से वैदिक मंत्रोच्चार और पूजा-अर्चना के साथ प्रारंभ

हुई। रथयात्रा किलवणी नाका, झंडा चौक, गायत्री मंदिर, शिवाजी चौक और सिलवासा चार रास्ता सहित विभिन्न प्रमुख मार्गों से होकर गुजरी तथा अंत में गुलमोहर हॉल स्थित गुडिचा मंदिर पहुंची। मार्ग में जगह-जगह श्रद्धालुओं ने भगवान की आरती उतारी तथा पुष्पवर्षा कर स्वागत किया। यह मार्ग पिछले वर्षों से भी धार्मिक परंपरा का हिस्सा रहा है। वहीं दूसरी ओर शहर के एक अन्य धार्मिक संगठन द्वारा भी भगवान जगन्नाथ, बलभद्र और माता सुभद्रा की रथ यात्रा निकाली गई। इस यात्रा में भजन-कीर्तन मंडलियों, महिला श्रद्धालुओं, युवाओं और बच्चों ने बद्ध-चढ़कर भाग लिया। ढोल-नगाड़ों और रज्य जगन्नाथ के उद्घोष से पूरा वातावरण भक्तिमय हो उठा। श्रद्धालु भगवान के रथ को खींचने के लिए उत्साहित दिखाई दिए, जिसे हिंदू परंपरा में अत्यंत पुण्यदायी माना जाता है। दोनों रथ यात्राओं के दौरान प्रशासन एवं पुलिस विभाग द्वारा सुरक्षा और यातायात व्यवस्था के व्यापक इंतजाम किए गए थे। प्रमुख मार्गों पर पुलिस बल तैनात रहा तथा स्वयंसेवकों ने भी व्यवस्था संभालने में महत्वपूर्ण भूमिका निभाई। देश के विभिन्न शहरों की तरह सिलवासा में भी रथ यात्रा को लेकर विशेष सुरक्षा और यातायात प्रबंधन किया गया। सिलवासा में एक ही दिन दो अलग-अलग संगठनों द्वारा निकाली गई भगवान जगन्नाथ रथ यात्राओं ने धार्मिक एकता और सामाजिक समरसता का संदेश दिया। श्रद्धालुओं का मानना है कि भगवान जगन्नाथ की रथ यात्रा में शामिल होने और रथ खींचने से जीवन में सुख, समृद्धि और शांति का आशीर्वाद प्राप्त होता है।

रोटरी क्लब ऑफ दमण ने रथयात्रा में लगभग 3,000 से अधिक श्रद्धालुओं को वितरण किया शरबत




असली आजादी न्यूज नेटवर्क, दमण 16 जुलाई। भगवान श्री जगन्नाथ की पावन रथयात्रा के अवसर पर रोटरी क्लब ऑफ दमण द्वारा 16 जुलाई 2026 को झांपा बार स्थित रोटरी इन्फॉर्मेशन सेंटर से श्रद्धालुओं के लिए शरबत वितरण सेवाकार्य का सफल आयोजन किया गया। धूप और उमस भरे मौसम को ध्यान में रखते हुए आयोजित इस सेवा कार्य के अंतर्गत रथयात्रा में शामिल लगभग 3000 से भी अधिक श्रद्धालुओं एवं रथ यात्रियों को शीतल एवं ताजा शरबत वितरित किया गया। ज्ञात हो कि पिछले 5 सालों से रोटरी क्लब दमण रथयात्रा के

श्रद्धालुओं के लिए शरबत वितरण करती आ रही है। श्रद्धालुओं ने इस सेवा कार्य की सराहना करते हुए रोटरी क्लब के प्रति आभार व्यक्त किया। इस सेवा कार्य में 15 रोटैरियनों तथा 12 से ज्यादा रोटैक्टर्स एवं स्वयंसेवकों ने पूरे उत्साह और समर्पण के साथ भाग लिया। सभी सदस्यों ने शरबत की तैयारी, वितरण एवं व्यवस्थाओं का सुचारु संचालन किया और सेवा कार्य की समाप्ति के बाद उस क्षेत्र की स्वच्छता भी सुनिश्चित कर इस सेवा कार्य को सफल बनाया। इस अवसर पर रोटरी क्लब ऑफ दमण के अध्यक्ष रोटैरियन जयेश जोशी ने कहा कि समाज सेवा ही



रोटरी का मूल उद्देश्य है और Service Above Self की भावना के साथ क्लब निरंतर जनहित के कार्य करता रहेगा। इस सेवा कार्य के सफल संचालन में क्लब सचिव रोटैरियन सत्येन परमिल, सर्विस प्रोजेक्ट चेर रोटैरियन मनीष कपाडिया तथा इवेंट चेर रोटैरियन राजेश छाया के नेतृत्व में सभी रोटरी एवं स्पाउस सदस्यों के सहयोग की महत्वपूर्ण भूमिका रही। रोटरी क्लब ऑफ दमण ने इस सेवा कार्य को सफल बनाने में सहयोग देने वाले सभी रोटैरियनों, रोटैक्टर्स, स्वयंसेवकों तथा शुभचिंतकों के प्रति हार्दिक आभार व्यक्त किया।



स्वामी: मारुतिनंदन पब्लिक, संपादक, प्रकाशक व मुद्रक विजय जगदीशचंद्र भट्ट द्वारा गाला नं. 7, तिरुपति इंडस्ट्रियल एस्टेट, सोमनाथ मंदिर रोड, दाभेल, नानी दमण - 396210 से प्रकाशित तथा असली आजादी प्रेस गाला नं. 7, तिरुपति इंडस्ट्रियल एस्टेट, सोमनाथ मंदिर रोड, दाभेल नानी दमण - 396210 से मुद्रित। (समाचारों के चयन के लिए संपूर्ण जिम्मेदारी पीआरबी एक्ट के अंतर्गत संपादक की होगी। किसी भी विवाद का न्याय क्षेत्र दमण न्यायालय के अधीन होगा।)